



Laodicean Times

லவோதிக்கேயன் டைம்ஸ்

1916 - 1879 ஈ - பிரிண்ட்ஸ் தமிழாக்கம்

தொகுப்பு 6 தொகுதி 1 ஜனவரி - மார்ச் - 2016



R 5965

**புதுசிருஷ்டிக்கான சோதனைகள்
விசித்திரமானவை
TEMPTATIONS PECULIAR TO
THE NEW CREATION**

திறவு வசனம் : “நம்முடைய பலவீனங்களைக் குறித்துப் பரிதபிக்கக்கூடாத பிரதான ஆசாரியர் நமக்கிராமல், எல்லாவிதத்திலும் நம்மைப்போல் சோதிக்கப்பட்டும், பாவமில்லாதவராயிருக்கிற பிரதான ஆசாரியரே நமக்கிருக்கிறார்” – எபிரேயர் 4:15,16.

கர்த்தராகிய இயேசுகிறிஸ்து யூதருடைய முறைமையின்படியான ஆசாரியராக இல்லாதிருந்தபோதிலும், லேவி கோத்திரத்தின் அங்கமாக இராதிருந்தபோதிலும், ஒரு விசேஷித்த தெய்வீக நியமனத்தின்படி அவர் ஒரு ஆசாரியராக இருந்தார் என்று இந்த நிருபத்தில் கொடுக்கப்பட்ட சத்திய செய்திமூலம் தன் வாசகர்கள் உணர்ந்துகொள்ள அப்பவல் வழிகாட்டுகிறார். யோவானால் கொடுக்கப்பட்ட ஞானஸ்நானத்தின்மூலம் ஆவியில் ஜெனிப்பிக்கப்பட்டு பரிசுத்தஆவியின் அபிஷேகம்பெற்ற அவ்வேளையில், தம் ஆசாரிய ஊழியத்திற்குள் பிரவேசித்தார். பிரதான ஆசாரியராக அவருடைய பணி இன்னும் நடைபெற்றுவருவதோடு, ஆயிரமாண்டு ஆளுகை முடியும்வரை முழுமை பெறாமல், அது தொடர்ந்து நடைபெற்றுவரும். அவர் தற்போது ஒரு ஆசாரியனாக உன்னதமான நிலையாகிய தெய்வீக ஸ்தானத்தில் இருந்துவருகிறார். அவரது உயிர்த்தெழுதலில் மனுக்குலத்திற்கு மேலான நிலையில் உன்னதங்களிலே உயர்த்தப்பட்டார். இருந்தபோதிலும், இந்த மாபெரும் பிரதான ஆசாரியர், எல்லா விசுவாச வீட்டின் புத்திரர்க்கும் மேலானநிலையில், பிரதானமானவராக, நமது மனித பலவீனங்களைக் குறித்து பரிதபிக்கக்கூடியவராயிருக்கிறார். அவர் மாம்சத்திலிருந்த நாட்களில் நம்மாதிரியான சோதனைகளையும், நம்மாதிரியான கஷ்டங்களையும் அடைந்திருக்கிறபடியால், நமது பெலவீனங்களையும் நமது சோதனைகளையும் உணர்ந்திருக்கிறார்.

ஒரு தாய் படுகின்ற அதே தன்மையுடைய கஷ்டங்களை இயேசு எப்படி அடைந்தார் என்ற கேள்வி

நம்முன் எழுகிறது? அவர் ஒருபோதும் ஒரு தாயாக இருந்ததில்லை, பின் எப்படி ஒரு தாயாக எல்லா வகையிலும் அவரை பரீட்சிக்கப்படமுடியும்? ஒருபோதும் பூமிக்குரிய நிலையில் தகப்பனாக இருந்ததில்லை, பின் எப்படி அவர் ஒரு தகப்பனது பரீட்சைகளை அடையமுடியும்? எப்படி ஒரு குடிகாரனாக அவர் பரீட்சிக்கப்படமுடியும்? அவர் பரிபூரணராக இருந்தாரே, அப்படியிருக்க, அநேக வழிகளில் விழுந்துபோன மனுக்குலம் அகப்படும் சோதனைகளிலும் அவர் எப்படி பரீட்சிக்கப்படமுடியும்?

இங்கு அப்போஸ்தலர் விழுந்துபோன மனுக்குலம் அடைகின்ற சோதனைகளைக் குறித்து குறிப்பிடவில்லை என்று நாம் பதிலுரைக்கிறோம். எல்லாவிதத்திலும் நம்மைப்போல் சோதிக்கப்பட்டும்...” என்று புதிய சிருஷ்டிகளைக் குறித்தே அவர் பேசியிருக்கிறார். ஒரு புதுசிருஷ்டிக்கு வரக்கூடிய சோதனைகள் மட்டுமே நம் கர்த்தருக்கு வந்ததேதவிர. மற்ற சோதனைகளை அவர் அனுபவிக்கவில்லை. கிறிஸ்துவுக்குள் புதிய சிருஷ்டிகளாக நாம் சோதிக்கப்படுவதுபோலவே அவர் சோதிக்கப்பட்டார். ஆதாமின் தரம்கெட்டுப்போன சந்ததியின் அங்கங்களுக்கு வருகின்ற விழுந்துபோன சுபாவத்தின் ஈர்ப்புக்களும், ஆசை இச்சைகளும், மனப்பான்மையும் நம்மை தீவிரமாய்த் தாக்குவதால் வரும் ஒவ்வொரு சோதனைக்கும் அவர் கீழ்ப்பட்டிருக்கவில்லை. இவைகள் புதுசிருஷ்டிக்கான சோதனைகள் அல்ல. யேகோவாதேவனின் கொடியின்கீழ் தங்களை இணைத்துக்கொண்டவர்கள், நீதியைவிடும்பி அக்கிரமத்தை வெறுக்கவேண்டும். இதுவே நம் கர்த்தரின் சிந்தையாய் இருந்தது.

இம்மாத வெளியீட்டில்

- புதுசிருஷ்டிக்கான சோதனைகள்.....1
- சிலுவையில்லையேல் - கவிதை.....4
- மெலிதாவில் கப்பல் கவிழ்ந்தது.....5
- நாம் உபதேசிப்பதும் போதிப்பதும்.....11

லவோதிக்கேயன் டைம்ஸ் தேவனுடைய வார்த்தையின் ஐசுவரியங்களை. லவோதிக்கேயன் தூதனின் படைப்பான ஈ-பிரிண்ட்ஸின் தமிழாக்கம் வாயிலாக புரிந்து கொள்ளத்தூண்டுவிதில் சகோதரர்களுக்கான ஊழியமாக வெளியிடப்படுகிறது. தொடர்புக்கு. தமிழ்நாடு வேத மாணவர்கள். M-1043- ஹவுசிங் யூனிட், கணபதி மாநகர், கணபதி, கோயமுத்தூர் - 6. செல் : 93441 44000

யாரெல்லாம் தன் சிந்தையில் நீதியைவெறுத்து, தவறை அங்கீகரிக்கிறார்களோ, அவர்கள் கிறிஸ்துவின் சிந்தையை அடையவில்லை என்று சாட்சியளிக்கின்றனர். ஆவியில் ஜெனிப்பிக்கப்பட்ட புதுசிருஷ்டிகள் அடையக்கூடிய சோதனைகளைப்போல், இயேசு அடையவில்லையாதலால், இவர்கள் இங்கு குறிப்பிடப்பட்டிருக்கிற, “நாய்(றந)” என்ற வகுப்பாரில் ஒருவராக ஆகமுடியாது. தங்கள் முந்தைய நாட்களில் பாவங்களில் வாழ்ந்தோர், அதன் விரும்பத்தகாத தன்மையை போதுமான அளவு உணர்ந்திருப்பார்கள். பாவத்தை பயிற்சிசெய்தவர்கள், பெரும் நாசத்தையும், அழிவையும் ஏற்படுத்தும் அதின் தாக்கத்தை உணர்ந்து, அதன் அசுத்த சுவாசத்தை போதுமான அளவு சாட்சியமாக அடைந்திருப்பர். ஆகவே பாவத்திலிருந்து தப்பியோடி தேவ குடும்பத்திற்குள் பிரவேசித்திருக்கிற நாம், “நாய் தான் கக்கினதை தின்னவும், கழுவுப்பட்ட பன்றி சேற்றில் புரளவும் திரும்பினது என்று சொல்லப்பட்ட பழமொழியின்படி” நடவாமல் இருப்போமாக. அவைகள் நமக்கு சோதனைகளாக இருக்கமுடியாது. நமது சோதனைகள் இன்னும் மிக நுட்பமானவைகளாக இருக்கும்.

சுயநலத்தின்படியான சோதனைகள்

யோர்தானில் ஞானஸ்நானம் பெற்றபிறகு நம் கர்த்தரின் ஜீவியத்தை நோக்கிப்பார்த்தோமானால், அவர் எவ்வாறு சோதிக்கப்பட்டார் என்று நாம் காண்கிறோம். அவருக்கு நேர்ந்த சோதனைகளில் தேவன் கொடுத்த வல்லமையை உபயோகிப்பது குறித்து ஒரு சோதனை ஏற்பட்டது. அவருக்கு பசி உண்டாயிற்று, அவர் இருந்த இடத்தில் உணவுஎதுவும் கிடைக்கவில்லை. தம்மிடமுள்ள அற்புத வல்லமையை பயன்படுத்தி கற்களை அப்பமாக்கும்படி கட்டளையிட்டு, உணவை வருவித்துக்கொள்ளும்படி விரோதி ஆலோசனை கூறினான். இதனை அவரால் செய்திருக்கமுடியும். ஏனெனில் ஒன்று அல்லது அதற்கு மேற்பட்ட தருணங்களில் அவர் அற்புதமாக உணவை வருவித்து, திரளான கூட்டத்தாரை போஷிப்பித்தார். மற்றொருமுறை அவர் தண்ணீரை ருசிமிக்க இரசமாக மாற்றியிருந்தார். ஆனால் இந்தத் தருணத்தின்போது தம் சொந்த பசியைப் போக்க இந்த வல்லமையை உபயோகிக்க மறுத்தார். தம் பலியின் ஊழியத்தை துவங்குவதற்கு ஆயத்தப்படுத்தும்படியாக பிதாவின்மேல் கொண்டிருந்த அர்ப்பணத்தின் ஆவியானது ஜெபிக்கவும் தியானிக்கவும் தேவ வசனத்தைக் கற்கும்படியாகவும் அவரை வனாந்தரத்திற்கு வழிநடத்தியது.

கற்களை அப்பமாக்கவோ அல்லது தண்ணீரை திராட்ச இரசமாக்கவோ வல்லமையை நாம் பெற்றிருக்கவில்லை. ஆனால் நாம் குறிப்பிட்ட சில சிலாக்கியங்களையும் வாய்ப்புக்களையும் பெற்றிருக்கிறோம். உதாரணமாக, அவரது நன்மை மற்றும் மனுக்குலத்திற்கான அவரது மகா அற்புதமான திட்டத்தையும் கர்த்தருடைய

நாமத்தில் எடுத்துரைக்கும் வாய்ப்பைப் பெற்றிருக்கிறோம். இயேசுவின் அடிச்சுவடுகளைப் பின்பற்றுகிறவர்களுக்கு இவை அனைத்துமே சிலாக்கியங்களாகும். இக்காரியங்களை செய்யும்போது, வரும் சோதனைகள் நமது சொந்த விசேஷித்த அனுகூலத்துக்காக இருக்கும். எடுத்துக்காட்டாக, அதன்மூலம் கனம், மேன்மை அல்லது பெரும் ஊதியம் அடையலாம் என்ற எண்ணத்தோடு சத்தியத்தை பிரஸ்தாபப்படுத்த நாம் பொறுப்பேற்றிருக்கலாம். இந்த தேவனுடைய வல்லமையையும், தேவனுடைய சத்தியத்தையும் பயன்படுத்தி, தனிப்பட்ட வகையில் செல்வத்தையோ அல்லது புகழையோ திரட்டுவதற்காக, தேவனுடைய ஊழியக்காரர்களுக்கு இந்த சோதனை அடிக்கடி வரும். யார் இக்காரியங்களை எந்தளவு செய்கிறார்களோ, அந்த அளவுக்கு அவர்கள் சோதனைக்குள் அகப்படுகிறார்கள்.

மற்றுமொருவழியில் இயேசு சோதிக்கப்பட்டது, “ஆலயத்தின் உப்பரிகையிலிருந்து தாமுக்குதி” இதன் மூலம் எல்லா ஜனங்களது கவனத்தையும் தம்மிடத்தில் ஈர்க்கமுடியும் என்று ஆலோசனை தரப்பட்டது. இந்த செயலின்மூலம் அவர் மனித ஆற்றலுக்கும் மேற்பட்ட வல்லமையை அடைந்திருக்கிறார் என்று நிரூபணமாவதோடு, தேவனுடைய விசேஷித்த பராமரிப்புக்குள் இருக்கிறார் என்றும் குறிப்பாய்ச் சுட்டிக் காட்டுவதாக அமையும். விரோதியானவன், தன் வழக்கமாக கையாளும் வழிமுறைப்படி வேதாகமத்துக்கு பொருத்தமற்ற விளக்கமளித்து, அப்படிப்பட்ட சம்பவத்தில் அவர் பாதம் கல்லில் மோதாதபடி அவரை தாங்குவார் என்றும், தேவன் அவரைப் பாதுகாக்க வாக்களித்திருக்கிறார் என்றும் நம் போதகரை நம்பச்செய்ய முயற்சித்தான். ஆனால் வேதத்திற்கு எதிரான அர்த்தத்தைக்கொடுப்பதைக் கண்டு இயேசு கோபமடைந்து, “உன் தேவனாகிய கர்த்தரைப் பரிட்சை பாராதிருப்பாயாக” என்று சொல்லியிருக்கிறதே என்றார்”. தேவனுடைய வாக்குத்தத்தத்தை தவறான நோக்கத்திற்காக பயன்படுத்தக்கூடாது என்று அவரை பரிட்சிக்க மறுத்துவிட்டார். ஒவ்வொரு சோதனையிலும் எழுதப்பட்ட தேவவார்த்தை அவரது அடைக்கலமும் பலமுமாய் இருந்தது.

அவ்வாறே கிறிஸ்துவின் சீஷர்களில் சிலரும் முட்டாள்தனமான துணிவுள்ளவர்களாய், தங்களுடைய தீமையின் வழிமுறைகளில் தேவன் தங்களுக்கு கேட்கமாய் இருந்து, இயற்கையின் பிரமாணத்திற்கு முரணான விஷயங்களில் அல்லது அதன் விளைவுகளிலிருந்து பாதுகாப்பார் என்று இப்படிப்பட்ட காரியங்களை செய்யும் சோதனைக்குள் அகப்படுகிறார்கள். தேவனுடைய குழந்தைகளது பங்கில், இது பகுத்தறியாமல் யுகத்தின் அடிப்படையில் செய்ததாகும். இப்படிப்பட்ட வழிமுறை

மறைமுகமாக உணர்த்துவது என்னவென்றால்; “தேவன் என்னை பாதுகாப்பார் எனக்கு துன்பம்வர அவர் அனுமதிக்கமாட்டார்” என்பதேயாகும். தேவன் தம் வசனத்தில் ஒருபோதும் அங்கீகரிக்காதவற்றை தானாக யூகித்துசெய்து, அதன்மூலமாக விளைகின்ற தீங்கினை தடுக்க பின்பு ஏதாவது அற்புதத்தை எதிர்பார்ப்பது முற்றிலும் தவறானதும், நியாயப்படுத்த முடியாததுமாகும். குளிரான அல்லது புயற்காற்று அடிக்கும் தட்பவெப்பகுழலில் நாம் வெளியே செல்ல முறையான ஆடைகளை அணியாமல், யோசிக்காமலேயே ஏற்றுக்கொள்வோமாகில், அவ்வாறு செல்ல அவசியமில்லாதநிலையில் அதனிமித்தமாக உடல் ஆரோக்கியம் கெடுமானால், நாம் தவறுசெய்கிறோம். உத்திரவாதமில்லாத காரியத்தைச் செய்கிறோம். நமது சரீரங்கள் கர்த்தருக்குரியவையாதலால், அவசியமில்லாத எதையும் செய்ய நமக்கு உரிமையில்லை. அது காயமேற்படுத்தவோ அல்லது மரணத்தைப் பிறப்பிக்கவோ அபாயத்தை உண்டுபண்ணக்கூடும். நமது கடமையினிமித்தமோ அல்லது அலட்சியத்தினாலோ அப்படிப்பட்ட வழிமுறையை கையாளும்போது அவை மன்னிக்கப்படக்கூடும்.

சமரசம் ஏற்படுத்தத்தூண்டும் சோதனைகள்

மற்றொரு சோதனை நம் கர்த்தருக்குக் கொடுக்கப்பட்டது. இவ்வலகத்தின் இராஜ்யங்களையெல்லாம் அவருக்குக் காண்பித்து, கீழே சாஷ்டாங்கமாக விழுந்து சாத்தானை அவர் பணிந்துகொண்டாரானால் போதும். பாடுபட தம்மை ஒப்புவிக்காமலேயே தேவன் அவருக்கு நியமித்திருக்கிற வலிநிறைந்த பாதையை சந்திக்காமலேயே இவையனைத்தும் அவரது கட்டுப்பாட்டிற்குள் கொடுக்கப்படும். யேகோவாவின் அதிகாரத்திற்குப் பதிலாக தனக்கு கட்டுப்படவேண்டும் என்பதே அவர்முன்வைக்கப்பட்ட சோதனை. அவர் துன்பப்படவோ தேவன் எதிர்பார்க்கும் பலியை நிறைவேற்றவோ அவசியமில்லை என்பதே சாத்தானின் வார்த்தையில் இருந்த மறைமுக குறிப்பீடாகும். இயேசு சாத்தானோடு இணக்கமாக செயல்பட்டாரானால், எல்லாக் காரியங்களும் மிருதுவாயும், வளமையாயும் நடக்கும். இதற்கு நம் நேச கர்த்தர் பதிலுரையாக;

‘பின்னாகப் போ சாத்தானே; உன் தேவனாகிய கர்த்தரைப் பணிந்துகொண்டு, அவர் ஒருவருக்கே ஆராதனை செய்வாயாக என்று எழுதியிருக்கிறதே என்றார்’. தந்திரமிகுந்த விரோதி ஒவ்வொரு வழியிலும் தோற்கடிக்கப்பட்டான். இயேசுகிறிஸ்து தேவவசனத்தை சர்வாயுத வர்க்கமாகக்கொண்டு, ஒவ்வொரு தாக்குதலிலும் தம்மை பாதுகாத்துக்கொண்டார்.

அவ்வாறே நமக்கும் சோதனைகள் வரக்கூடும். சிறிதும் வளைந்துகொடுக்காமல் நேராக நடக்காதிருந்து, ஓரளவு உலகத்தோடும் அதன் ஆவியோடும்

இணக்கமாக நடந்தோமானால், ஜனங்களிடத்தில் மாபெரும் செல்வாக்கை அடையலாம் என்று ஆலோசனைகள் நமக்கு வழங்கப்படக்கூடும். இதுவே நம் போதகருடனான சாத்தானின் வாதாடலாக இருந்தது:

“என்னோடு இசைந்து நட, அப்பொழுது நீ அவர்களுக்கு கொடுக்க எண்ணியிருக்கிற மாபெரும் ஆசீர்வாதத்தினை நாம் இருவருமாக சேர்ந்து முழு உலகத்திற்கும் கொண்டுவரமுடியும்”. ஆனால் இயேசு பிதாவின் வழியிலிருந்து திசைமாறவில்லை. கர்த்தருடைய ஜனங்களுக்கு இவ்வகையான சோதனைகளும் ஆலோசனைகளும் அடிக்கடி வரநேரிடும். அவரது முழுநேர ஊழியர்களில் அநேகர் உலகத்தோடும், விரோதியோடும் சமரசம் செய்திருக்கின்றனர் என்று நாம் அச்சமடைகிறோம். விரோதியின் இந்த கண்ணிக்குள் சபை அமைப்புக்கள் விழுந்திருக்கின்றன. இது நிச்சயமாகவே படுகுழிக்குள் அமிழ்த்தக்கூடிய மாபெரும் தவறாக இருக்கிறது. கர்த்தருடைய ஜனங்களுக்கு இவ்வகையான ஆலோசனைகளும் சோதனைகளும் அடிக்கடி நேரிடும். தீமைக்கு தீமைசெய்ய நேரிடும் சோதனைகள்

தீமைக்கு தீமைசெய்யவும், ஏச்சுபேச்சுகளுக்கு பதிலாக வசைபாடுதலும் செய்யும்படி சோதனைகள் நமக்குள் வரக்கூடும். சிலுவை மரணத்துக்கு முன்பாக நம் கர்த்தரும் இவ்வாறு சோதிக்கப்பட்டார். பிரதான ஆசாரியர்களிடத்தில் அவர் கையளிக்கப்பட்டு, பின்பு யூதருடைய ஆலோசனைச்சங்கம் முன்பாக நிறுத்தினைபொழுது, அவர்களிடத்தில் தம்மை உயர்வாக காண்பித்திருக்கலாம், ஆனால் அவர் அவ்வாறு செய்யவில்லை. அந்நேரத்தில் பிரதான ஆசாரியனை இயேசு மிக கடுமையாக தாக்கி, தர்க்கித்து பேசியிருக்கலாம். பிரதான ஆசாரியனின் குணாதிசயத்தைக் குறித்து அவர் உண்மையான குற்றச்சாட்டுக்களை கடுமையாக முன்வைத்திருக்கலாம். தாம்பெற்றிருந்த பேச்சுத்திறனின் வல்லமையைக்கொண்டு, பெரும்குழப்பத்தை அவர் விளைவித்திருக்கலாம். இந்த வழியில் ஒருவேளை பெரும் மனத்தூண்டுதலை அவர் பெற்றிருக்கக்கூடும். ஆனால் அவர் தம் சமாதானத்தைக் காத்துக்கொண்டு, அடிக்கப்படுவதற்கு கொண்டுசெல்லப்படும் ஆடுபோல தம்மைக் கையளித்தார். நாமும் இதற்கொத்த வகையில், ஜனங்களோடு நேர்மையாக செயல்படவேண்டும் என்ற ரீதியில், அவர்கள் இக்காரியத்தைப்பெற தகுதியுடையவர்களே என்று தீர்மானித்து, அவர்களுக்கு கொடுக்கும்படிக்கு –தீமைக்கு தீமை செய்யும்படி, சோதனைகள் நேரிடும்.

நமது கிருபாசனம்

இவ்வகையான சோதனைகளை எதிர்த்து எப்பொழுதும் ஜெயிக்க நம்மால்முடியாது என்று நாம் புரிந்துகொள்ளும்பொழுது, நமக்கு கிருபாசனம் உண்டு

என்பதை நாம் உணரவேண்டும். அங்குசென்று ஏற்றவேளையில் இரக்கத்தையும் சகாயஞ்செய்யும் கிருபையையும் கண்டடைவோம். நாம் நம் மகா பிரதான ஆசாரியரை அணுகலாம். பழைய ஏற்பாட்டு பிரதான ஆசாரியர் மிக உன்னதமும் மேன்மையுமான ஸ்தானத்தை வகித்திருந்தார். நமது பிரதான ஆசாரியரோ மிக உன்னதமான ஸ்தானத்துக்கு உயர்த்தப்பட்டார். இதை கவனத்தில் கொள்ளும்போது, எளிதில் அணுகமுடியாதவர், பழகுவதற்கு கடினமானவர் என்று முதலில் நாம் அவரைக்குறித்து எண்ணியிருக்கக்கூடும். ஆனால் இவரே நமது இரட்சகர், நமக்காக மரித்தவர், இதனால் அவர் மகா உன்னதங்களுக்கு உயர்த்தப்பட்டு, மகிமையின் சிங்காசனத்தின்மேல் அமர்ந்திருந்தாலும், அவரது சிங்காசனம் இரக்கமிகு சிங்காசனம் என்பதை நாம் நினைவில் கொள்ளவேண்டும் என்று அப்போஸ்தலர் கூறுகிறார்.

பிதாவின் சிம்மாசனத்துக்கு நேரடியாக வருவதற்கு சமானமாக, இரட்சகரின் சிங்காசனத்துக்கு வருதல் இருப்பதில்லை. யேகோவா தேவனின் சிம்மாசனம் என்பது ஒரு நீதியின் சிம்மாசனம். ஆனால் இயேசுவின் சிம்மாசனம் கிருபையின் சிம்மாசனமாகும். நாம் மிக உயர்ந்த நிலைப்பாட்டிற்கு வருவதற்கு தவறுவோமேயானால் இங்கு நாம் இரக்கத்தைக் பெறுவோம். நாம் எவ்வகையான சோதனைகளை பெற்றுள்ளோம் என்று நம் இரக்கமிகுந்த பிரதான ஆசாரியன் அறிவார் என்பதை நினைவில் கொள்ளவேண்டும். நம்மால் முடிந்தளவு சிறப்பாக முயற்சி செய்திருந்து, தவற்றால் ஜெயிக்கப்பட்டிருப்போமாகில், நம்மை எப்படி ஊக்கப்படுத்துவது என்றும், எப்படி இரங்குவது என்றும் அவர் அறிந்திருக்கிறார். இந்த கிருபாசனம் நமக்கு இரக்கம் காண்பிக்கவேண்டும் என்ற இந்த முக்கிய நோக்கத்திற்காகவே கொடுக்கப்பட்டிருக்கிறது என்பதை நினைவில் நாம் நிறுத்தவேண்டும்.

இவ்வாறாக நமது சோதனைகள் மற்றும் தூண்டுதல்கள் ஆகியவற்றில் நம் கர்த்தர் நமக்காக இருந்து, நமது ஊக்கமான போராட்டங்களையும் முயற்சிகளையும் காண்கிறார். இது மற்றுமொருமுறை அவ்வித சோதனைகளை எதிர்க்க நம்மை பலப்படுத்துகிறது. “அவர் அறிகிறார், நேசிக்கிறார், பராமரிக்கிறார்”. ஆகவே நாம் ஒருபோதும் சோர்வடையக்கூடாது, அதற்கு மாறாக, நாம் அவரிடத்தில் வருவதைக்கண்டு அவர் ஒருபோதும் சோர்வறமாட்டார், நம்மை வெறுமனே அனுப்பவும் மாட்டார் என்று அறிந்து, அவரிடத்தில் மீண்டும்மீண்டும் வரவேண்டும்.

R 4851 சிலுவையில்லையேல் கிரீடமில்லையே

ஓ மகிமையின் கிரீடமே, நீதியின் கிரீடமே,
அழியாமையின் கிரீடமே,
உன்னைத்தான் நானே எவ்வாறடைந்திடுவேனே ?
சிலுவைதனை நீ சுமந்திட்டாலே,
கிடைத்திடுமே கிரீடம் உமக்கே
மெல்லியதாய் தெளிவான குரலினிலே
எந்தன் ஏக்கத்திற்காய் பதிலும் கிடைத்ததே.
அது என்ன சிலுவை ? நான்தான் கேட்டேன்
வாழுகின்றபோதினிலே தந்தையவர் அனுமதிக்கும்
சோதனையை நாள்தோறும் சுமத்தலாகுமே,
உன் எஜமான் அவர் தாழ்மையிலே தாங்கிட்ட
கண்டனங்கள் கடிந்துரைகள்,
அவர்மீதே அன்புவைக்கும் மற்றவரே
உன்னை மிகத்திட்டுவரே அதுகூடத்தான்
உலகம் உன்னை ஏற்றுக்கொள்ள
மறுக்கும்வகையில் பார்த்திடுமே,
நீர் அன்புசெய்யும் நண்பரெல்லாம்
மௌனமாகக் கடந்துசெல்வார்,
நீர் செய்யும் நன்மைகளை எள்ளி நகையாடிடுவார்,
உன்மீதே பொறுமையின்றி எரிந்தே அவர்விழுந்திடுவார்,
நேர்மையாக உனக்குக்கிடைக்கும்
நன்மைகளைத் தடுத்திடுவார்
எல்லாத்தீமைகளும் ஒருங்கிணைந்துவந்தே
உன்னைத் தாக்கும்,
உன்னுடைய பெலவீனம் எல்லாமும் அவர் அறிந்தே,
நீ சோர்ந்திட்ட நேரம்தனில்
ஆற்றலோடே வெல்லப்பார்ப்பார்,
உன்னை அவர் நசுக்கிடவே
மூழ்கடிக்கச் சமயம் பார்ப்பார்,
இரத்தம் சிந்தக்கூட அவரை
ஆற்றலோடே எதிர்க்கப்பார்ப்பாய்,
உன்னுடைய மாம்சமெனில் உன்மீதே வெற்றிகாண
ஒவ்வொரு மனித்துளியிலுமே
முயற்சிசெய்யும் நீ அறிவாய்,
எப்போதும் ஓயாத போர் ஒன்று நடந்திடுமே
உன் இருவரில் ஒருவர் மரித்தால்தான்

அப்போர் தான் நிற்குமன்றோ,
மெய் என்ற மெய்தன்னை வெறுத்துவிட்டே
நீயும் வந்து(மெய் - உடல்),
மெய்யான இயேசுமீட்பர் மெய்தன்னை
உண்டு குடித்து(மெய் - சத்தியம், உடல்)
மெய்யாக வாழ்ந்துவந்தால்,
வென்றிடலாம் ஜீவ கிரீடம்
மெய்யாகவே கிடைத்திடுமே நித்யஜீவன்
அன்பே, நீ நடக்கும்பாதை
எளிமையான வழித்தடமில்லை தானே
எஜமானே, ஆகும் செலவைக் கணக்கிட்டேன்,
என்றேதான் நானும் சொன்னேன்,
உம்முடனே சிலுவைதனை சுமந்துவந்தே
சேருதலே மிக உயர்ந்த மதிப்பாகும்
என்றே நான் எண்ணுகிறேன்,
மகிழ்வுடனே நான் சுமப்பேன்,
என்னில் அதன்வேலை நிற்கும்வரை நான்முழுதும்
உம்முடைய ஓர் அங்கமாக மாறிவிட்ட பின்பும்தானே,
எனக்காக சிலுவை
மிகப் பாரமாகத்தோன்றுகையில்
எனக்கெனவே நீர்ஒதுக்கிவைத்த கிரீடம்தனை
நோக்கிப்பார்ப்பேன் விசுவாசத்திலே,
மகிழ்ச்சியின் கிரீடம், நீதியின் கிரீடம்,
அழிவில்லாகிரீடம்,
நான் அடைய ஏங்கும் கிரீடமதை பற்றிக்கொள்வேன்

R 5966(4506&3204)

மெலிதாவில் கப்பல் கவிழ்ந்தது SHIPWRECKED ON MELITA

ஆதார வசனங்கள் : அப்போஸ்தலர் 27:27; 28:11-31

பலதரப்பட்ட நிலைப்பாடுகளின்படி
பார்க்கும்போதும், கற்கும்போதும், பரிசுத்த பவுல் குருட்டு
பிடிவாதத்தால் துன்புறுத்துகின்றவரும், தன் பாவத்துக்காக
மனம்வருந்துகிற தாழ்ச்சியுடையவருமாக இருந்து;
“கர்த்தாவே! நான் என்ன செய்ய சித்தமாயிருக்கிறீர்?”
என்று கதறுகிறார். இப்படி தம் சொந்த ஜனங்களிடையே ஒரு
தைரியமுள்ள சாட்சியாக இருக்கிறார். வெளிநாடுகளில்
சென்று சுவிசேஷத்தை பிரசங்கிக்கும்போது, சுயத்தை

பலிசெலுத்தும் ஊழியனாக காணப்படுகிறார். அவர்கள்
முன்பாகவும் உயரிய பண்புடையோர் மத்தியிலும் பெரும்
கூட்டத்தார் மத்தியிலும் இவரது நடக்கையை நாம்
கவனித்திருக்கிறோம். ஒரு சிறைக்கைதியாக ரோமாபுரிக்கு
தொலைதூர கடற்பிரயாணம் மேற்கொள்ளும்போது,
அபாயம் சூழ்ந்திருக்கும்வேளையில் தைரியத்தோடு
காணப்பட்டார். மனிதரிடையே தன் வாழ்க்கை
கடமைகளை செய்கிற மனிதனாகவும், கப்பல் கவிழ்ந்து
பெரும் பேரிடர் ஏற்பட்டதன் மத்தியிலும், இன்றைக்கு நாம்
அவரை கண்ணோக்குகிறோம். இயேசுவை
பின்பற்றுகிறவராக ஆனபிறகு, அவர் நடந்துகொள்ளும்
பாங்கு - நேரிய தன்மையுடையவராயும்,
தாழ்மையுள்ளவராயும், தேவபக்தி உள்ளவராயும்,
அர்ப்பணித்தவராயும், பரிசுத்தவானாயும் இருந்தார்.
கர்த்தராகிய இயேசுகிறிஸ்துவின் பின்னடியார்களால்
உயர்வாக கருதப்பட தகுதிபெற்றவராக பவுல் இருக்கிறார்.
கேட்கும் காதுகளை பெற்ற, சுவிசேஷசெய்தியை தங்கள்
நல்ல நேரியதான இருதயத்தில் பெற்றிருக்கிற அனைவரும்,
பரிசுத்தபவுல் அடைந்த மறுரூபமடைதலை அடையமுடியும்.
அப்படிப்பட்ட மறுரூபமாகுதல், வேதாகமத்தின்
உண்மையான பக்திக்கும், தேவவல்லமைக்குமான
சாட்சியமாய் இருக்கும். முழு மனுக்குலமும் அப்படிப்பட்ட
மறுரூபமாகுதலுக்குட்பட்டால் எப்போப்பட்ட மாற்றமடைந்த
உலகத்தில் நாம் இருப்போம்! ஆனால் சுவிசேஷத்தால்
ஈர்க்கப்படும் எல்லோரும் அப்படிப்பட்ட ஆதிக்கத்தினால்
உண்டாகும் இருதயநிலைமையை அடையமாட்டார்கள்.
சிலர்க்கு மேசியாவின் பலமுள்ள புயம் தேவைப்படுகிறது,
இவர்களுக்கு ஆயிரவருட ராஜ்யத்தின் உந்து சக்தியும்
அதிகாரமும் தேவையாக இருந்து, தவற்றின்மேல்
நியாயத்தின் அனுகூலங்களை அவர்களுக்குக்
காண்பித்து, அவர்களை கீழ்ப்படுத்தும். “உமது இராஜ்யம்
வருக, உமது சித்தம் பரலோகத்தில் செய்யப்படுவதுபோல்
பூலோகத்திலும் செய்யப்படுக” என்று நாம் விசுவாசத்துடன்
ஜெபித்து தேவனுக்கு நன்றிகூறுவோம்.

மெலிதாவில் கப்பல் கவிழ்ந்தது

பதினான்கு நாட்கள் இரவும் பகலும் கடலில்
நேராக சென்றுகொண்டிருந்த பரிசுத்த பவுலும் மற்றும்
கப்பலில் பிரயாணம்செய்த 276ஆத்துமாக்களும்,
திடீரென்று ஏற்பட்ட பயங்கர புயலால் இரவில், கப்பல்
திசைமாறி இழுத்துச் செல்லப்பட்டனர். நுரைகளின்
சத்தத்தால் ஆட்கொள்ளப்பட்ட கடற்பிரயாணிகள், தாங்கள்
எவ்விடத்தில் இருக்கிறோம் என்று கண்டுகொள்ள
முடியாதிருந்தனர். கப்பலை நான்கு நங்கூரங்கள்கொண்டு
நிலைநிறுத்தி, காலையிலும்வரை காத்திருந்தனர். யூத
சிறைக்கைதியாகிய பரிசுத்த பவுல், இந்நேரத்தில்
கப்பலில்இருந்த அனைவரது மதிப்பீட்டிலும்
உயர்ந்திருந்தார். ஏனெனில் “தேவன் அவரோடு

இருந்தார்”. புயலின் கொந்தளிப்பால் எல்லோரும் தைரியத்தையும் நம்பிக்கையையும் இழந்திருந்தனர். ஆனால் இவரோ, தேவனுடைய சித்தத்துக்கு ஒப்புக்கொடுத்திருந்தபடியாலும், ரோமாபுரியில் சவிசேஷத்தை பிரசங்கிக்கவேண்டும் என்று கர்த்தர் தரிசனத்தில் காண்பித்திருந்தபடியாலும் தைரியத்தோடு காணப்பட்டார். பவுலின் நிமித்தமாக தெய்வீக பராமரிப்பு கப்பலிலிருந்து ஒவ்வொருவரையும் பாதுகாத்தது. அவரது வசனத்தின் மூலமாக அறிவுறுத்தப்பட்டு, தேவனோடு சமாதானத்திற்குள் இருக்கும் இருதயம் மகிழ்ச்சி அல்லது துக்கம் என்னவந்தாலும் ஆயத்தமாகவே இருக்கும். சோர்வடைந்த தம் உடன் பயணிகளை ஆறுதல் அளித்து, உற்சாகப்படுத்தி, அப்போஸ்தலர் புத்திமதிக்கூறினார். தாம் க^{HADAMC091} தடுசனத்தை அவகெருகு \bar{A} னை $\bar{0}$ ஓ \bar{I} ழ \bar{I} தனகு முழுமையான விசுவாசம் உண்டாயிருப்பதை அவர்களுக்கு நிச்சயப்படுத்தினார். வரும் நாளில் கடும் முயல்கைக⁰⁰²பா \bar{Y} ள ஆ $\bar{0}$ ற $\bar{5}$ தெவை $\bar{6}$ டுவதா $\bar{5}$ அவக \bar{Y} உணவருந்தி பலப்பட அவர்களை வற்புறுத்தினார்.

அவரது உற்சாகமுட்டுதலும் முன்மாதிரிகையும் உடனடியாக மற்றவர்களை பற்றிக்கொண்டன. பவுலின் மகிழ்ச்சிக்கும் சமாதானத்துக்கும் கர்த்தரின் வெளிச்சமே காரணமாயிருந்ததால், அவ்வெளிச்சத்தையே கப்பலில் இருந்தோரை தேற்றுவதற்கென வெளிப்படுத்தினார். தேவனுடைய ஜனங்கள் தங்களுக்கு கிடைக்கும் சமயத்திற்கேற்ப எல்லா மனுஷருக்கும், விசேஷமாக விசுவாசவீட்டாருக்கும் நன்மை செய்யவேண்டும் என்று தனக்கு போதிக்கப்பட்டவற்றையே அவர் விளக்கிக் கா^{HADAMC091} த \bar{I} தா $\bar{0}$. அவ $\bar{0}$ த $\bar{0}$ டிசா \bar{I} த வா $\bar{0}$ தைகளை உதாரணங்களோடு விளக்குகையில்; “தேவனால் எங்களுக்கு அருளப்படுகிற ஆறுதலினாலே, எந்த உபத்திரவத்திலாகிலும் அகப்படுகிறவர்களுக்கு நாங்கள் ஆறுதல்செய்யத் திராணியுள்ளவர்களாகும்படி எங்களுக்கு வரும் சகல உபத்திரவங்களிலேயும் அவரே எங்களுக்கு ஆறுதல் செய்கிறவர்”.

காலவெளிச்சம் வெளிப்பட்டதைக்கொண்டு ஒரு சிறுவளைகுடாவில் கப்பல் நிலைகொண்டிருப்பதை அவர்கள் அறிந்துகொண்டனர். இந்த வளைகுடா அன்றையநாளில் மெலித்தா தீவு எனப்பட்டது. தற்போது மால்தா தீவு என்று அழைக்கப்படுகிறது. இந்தவளைகுடா பரிசுத்தப்பவலின் வளைகுடா என்றும் அழைக்கப்படுகிறது. கப்பல் மாலுமி, தன் நங்கூரங்களின் கட்டுக்களை அவிழ்த்து, கப்பலை மேல்மட்டத்துக்கு உயர்த்தி கடற்கரைக்கு கொண்டுசெல்ல முயன்றார். இரண்டு கடல்களின் நீரோட்டங்கள் சந்திக்கும் இடமாக அது இருந்ததாலும், கப்பலின் முன்பகுதி சேற்றுக்குள் புதைந்திருந்ததாலும், முன்பகுதி இறுகப்பற்றிருந்தது. பின்பகுதியோ அலைகளின் தாக்குதலால் சுக்குநூறாக

உடைந்தது. கப்பல் பிரயாணிகள் கப்பலை தனித்துவிட்டுவிட முயற்சித்ததால், அபாயத்திலிருப்போரை மீட்கும் சிறுபடகின்மூலம் மிதக்கும்படி செய்யப்பட்டது. கப்பலை நிலப்பகுதிக்கு கொண்டுவர

கடல் மனுஷருக்கு அவசியம்நேரிட்டபடியால், பரிசுத்த பவுலே இவ்வழிமுறையை ஆலோசனையாகத் தந்தார். தேவனுடைய வாக்குத்தத்தத்தின்மேல் தாம் கொண்டிருந்த நம்பிக்கை அவரை, பூமிக்குரியவைகளை முறையாக உபயோகிப்பதைப் பொருத்தமட்டில் அலட்சியமாக இருக்க அவரை நடத்தவில்லை. தேவனுடைய பிள்ளைகளுக்கு இங்கே ஒரு பாடம் உண்டு. நாம்ஜெபித்து அவர்பேரில் நம்பிக்கையாய் இருக்கும்போது, அசட்டை மனப்பான்மைக்கு இடம் கொடுக்கக்கூடாது.

கப்பல் கவிழ்ந்து சிதறுண்டநிலையில், நீச்சல் அடித்தல் அல்லது மிதத்தல் மூலமாகவே கரையை அடையமுடியும்என்று கண்டபிறகு, சிறைக்கைதிகளை கொல்ல படைவீரர்கள் தீர்மானித்திருந்தனர். ஏனெனில் ரோம சட்டப்படி சிறைக்கைதிகளை பாதுகாக்க தாங்களே பொறுப்பாளிகளாக, தங்கள் உயிரையே அதற்காக கொடுக்கவேண்டியவர்களாய் இருக்கிறார்கள். ஆனால் நூற்றுக்கதிபதியோ அப்போஸ்தலர் கூறிய வார்த்தைகள்பேரில் உயர்ந்த மதிப்பை வைக்க கற்றிருந்தான். பவுல் அப்போஸ்தலரின் நிமித்தமாக எல்லா சிறைக்கைதிகளும் காக்கப்பட்டிருக்கின்றனர் என்பதை அவன் உணர்ந்தான். அவர் தான் கண்ட தரிசனத்தை கூறியது, எல்லோருக்கும் எழுச்சியூட்டினது, நம்பிக்கையையும், தைரியத்தையும் கொண்டுவந்தது. அதோடு, தாங்கள் பாதுகாப்பாய் இருப்பதாகவும் கருதினார்கள். பரிசுத்த பவுல் முன்னுரைத்திருந்தவாறு, ஒவ்வொரு மனித ஜீவியமும் காக்கப்பட்டது, கப்பல் மட்டுமே அதன் சரக்குகளோடு அழிவுக்குள்ளானது.

கடற்கரையை அடைந்தவுடன் அப்போஸ்தலரைப்பற்றி ஒரு புதிய தோற்றத்தை நாம் காண்கிறோம். அவர் கௌரவத்திற்காகவோ அல்லது இவரை மேலானவரென்று கருதி எல்லோரும் இவருக்கு ஊழியம்செய்யவேண்டும் என்ற மனநிலையில் நிற்காமல், கப்பற் பிரயாணிகள் அனைவரின் நலனுக்காக தாமதமின்றி உதவிசெய்தார். கப்பற்பிரயாணிகள் குளிர்காயவும் வெதுவெதுப்பாய்இருக்கவும் அவர் நெருப்புமுட்ட விறகுக்குச்சிகளை சேகரித்ததாக நாம் காண்கிறோம். அத்தீவிலிருந்து நாகரீகமற்றவர்கள்(அவ்வாறே அழைக்கப்படமுடியும். ஏனெனில் இவர்கள் கிரேக்கம் பேசவில்லை, அவர்கள் ஆப்பிரிக்க-ஆசிய இனக்குழுவைச் சார்ந்தவர்கள்) அவர்களுக்கு பலவகைகளில் உதவிசெய்தனர். ஆனால் நெருப்புமுட்ட குளிர்காய்ந்து கொண்டிருக்கையில், ஒரு நச்சுப்பாம்பு அப்போஸ்தலரது

கரங்களை சுற்றிக்கொண்டது. அதை அவர்கள் கண்டபொழுது, இந்த சிறைக்கைதி சந்தேகத்திற்கிடமின்றி ஒரு கொலைகாரனாக இருக்கக்கூடும் என்று கருதினர். கப்பல் கவிழ்ந்த கொடிய துன்பத்திலிருந்து தப்பிப் பிழைத்தாலும், நீதி அவனைத் தொடர்ந்து, பாம்பினால் கடிக்கப்படும்படியும் அதனால் அவன் மரிக்கவும் காரணமாயிற்று என்று அவர்கள் எண்ணினர். கடிபட்ட கையானது பாம்பின் விஷத்தினால் விரைவில் வீங்கக்கண்டு, பரிசுத்தபவுல் வலியின் வேதனையால் துடித்து மரிக்கப்போகிறார் என்று எண்ணினர். ஆனால் பவுலோ, தன் கையை உதறி, பாம்பை கீழே விழுத்தள்ளி எந்த காயமுமின்றி தப்பித்ததால், அவர் ஒரு தேவனாக இருப்பார் என்று மதிப்பிட்டனர்.

சுவிசேஷ செய்தியை மேன்மைப்படுத்த, ஒரு புத்துணர்வூட்டும் வாய்ப்பு இத்தீவில் கொடுக்கப்பட்டது. அந்த தீவின் ஆளுனராக இருந்தவரின் தந்தை நோய்வாய்ப்பட்டிருந்தார். அவர் பவுலால் அற்புதமாக குணப்படுத்தப்பட்டதோடு, அத்தீவில் உள்ள ஜனங்கள் அநேகரும் குணமடைந்தனர். அப்போஸ்தலர் கப்பற்பிரயாணத்தின்போது, சுவிசேஷசெய்தியை தன்னுடன் பிரயாணம் செய்தவர்களிடத்திலோ, தீவிலுள்ள ஜனங்களிடத்திலோ பிரசங்கிக்க முயற்சித்ததாக நமக்கு எந்த தகவலும் கிடைக்காதபோதிலும், இவ்வாறு கிறிஸ்துவைப்பற்றிய அறிவும், அவரது ஊழியக்காரனைக் குறித்தும் ஓரளவு வெளிநாட்டிற்கு செய்தி பரவிற்று. இராஜ்யத்தில் விதையை விதைப்பதற்கு அவர்களை “நல்ல நிலமாக” அப்போஸ்தலர் பவுல் அபிப்பிராயப்படவில்லை என்பது நிரூபணமாகிறது. நம் தேவனாகிய கர்த்தரால், தற்போது அழைக்கப்பட்டு, பரிட்சிக்கப்பட்டுவருகிற மணவாட்டி வகுப்பாருக்குரிய அழைப்பினை இவர்கள் பெற்றிருக்கவில்லை என்பதை அப்போஸ்தலர் சாட்சியகரமாக உணர்ந்திருந்தார். மகிமையடைந்த கிறிஸ்து எல்லா மனுஷரையும் தம்மிடம் சேர்த்துக்கொள்ளும்போது, அப்போஸ்தலர் மூலம் அடைந்த அனுபவங்கள் சந்தேகத்திற்கிடமின்றி ஏற்றவேளையில் அவர்களுக்கு ஆதாயமளிப்பதாக நிரூபணமாகும்.

“நான் பூமியிலிருந்து உயர்த்தப்பட்டிருக்கும்போது, எல்லாரையும் என்னிடத்தில் இழுத்துக்கொள்ளவேன் என்றார்” – யோவான் 12:32.

கிரேத்தா கடற்கரைப் பட்டணத்தில் இருக்கும்போது, குளிக்காலத்தில் அங்கேயே தங்கியிருப்பதா அல்லது பிரயாணப்படுவதா என்று ஞானமாக யோசிக்கப்பட்டது. அதில் அப்போஸ்தலர் கலந்துகொண்டு, பிரயாணத்தைத் தொடர்வது பாதுகாப்பற்றது என்று தனது அபிப்பிராயத்தைக் கூறினார். இது சில தெய்வீக ஊக்கத்தினால் உண்டானதாயிருக்கக்கூடும். அல்லது தட்பவெப்பநிலையைக்குறித்த தம் சொந்த நிதானிப்பின்

விளைவாக இது ஏற்பட்டிருக்கக்கூடும். பேரிடர்களைக் குறித்த அனுபவங்களை அவர் ஏற்கனவே அதிகம் அடைந்திருந்தார் என்பதையும் தம் நிருபங்களில் நமக்கு அறிவுறுத்தி எழுதியிருக்கிறார்;

“... மூன்றுதரம் கப்பற்சேதத்தில் இருந்தேன், கடலிலே ஒரு இராப்பகல் முழுவதும் போக்கினேன்” (2கொரி11:25). அத்துடன் கப்பற் பாய் செய்யும் தொழிலில் அநேக கப்பல் மாலுமிகளோடு தொடர்புகொள்ள வாய்ப்புக்கள் கிடைத்தது. மேலும் அத்தொழில் பற்றிய எல்லா விஷயங்களிலும் ஆர்வம் ஏற்பட்டது. அதிகாரத்தில் இருந்தவர்கள் பிரயாணத்தை தொடர தீர்மானித்திருந்தபோதிலும், நமது பாடத்தில் காண்கிறபடி பெரும் சேதம் விளைவிக்கும் புயலை எதிர்கொள்ள நேரிட்டது. அந்த 14 நாட்களும் கர்த்தருடைய பராமரிப்பின்மேல் ஐயப்படவும், பயப்படக்கூடிய சந்தர்ப்பங்களையும் அபரிதமாக அப்போஸ்தலர் அடைந்திருப்பார் மேலும் புயல் ஏற்பட்ட 13ம்தேதி இரவில், கர்த்தர் தம் தூதனை அப்போஸ்தலரிடத்திற்கு அனுப்பி; அவர் பயப்படக்கூடாது என்ற தேற்றுதலின் செய்தியை அளித்தார்; ‘பவுலே, பயப்படாதே, நீ இராயனுக்கு முன்பாக நிற்கவேண்டும். இதோ, உன்னுடனேகூட யாத்திரை பண்ணுகிற யாவரையும் தேவன் உனக்கு தயவு பண்ணினார் என்றான்” (அப் 27:24). இந்த பரிட்சையின் நாட்களில், தேவனிடத்தில் மனப்பூர்வமாக விசுவாசத்தில் உண்மையாய் நிலைத்திருந்தார். ஆகவே இதன் முடிவில், தூதனால் கொடுக்கப்பட்ட செய்தி உற்சாகப்படுத்துவதாயும், அங்கீகாரத்தை தருவதாயும் அமைந்திருந்தது.

இந்த சம்பவத்திலிருந்து நம் சொந்த நடவடிக்கைகளிலும், நமது தற்காலிகத் தேவைகளிலும் அவருக்கான நமது ஊழியத்திலும் அவர் நிமித்தமாகவும், கர்த்தர் இரகசியமான வழிகளில் நம்மை நடத்திவருகிறார் என்ற ஒரு நல்ல பாடத்தைக் கற்கிறோம். இதோடுகூட, நம் எல்லா ஆவிக்குரிய பரிட்சைகளிலும் சோதனைகளிலும் இப்பாடத்தை பொருத்திப் பார்க்கமுடியும். உதாரணமாக, குறுகலான பாதையில் இயேசுவின் அடிச்சுவடுகளைப் பின்பற்றி நடக்கிற எல்லாருக்கும், கர்த்தர் அவரது அன்பு மற்றும் அக்கறையை நம்மேல் காண்பிப்பதாக வாக்களித்திருக்கிறார். ஆனால் இதற்கிடையில் சாத்தான் சோதனைகளையும் பல்வேறுவகையான கடினங்களையும் புயல்களாக நம்மேல் வரும்படி அனுமதிக்கக்கூடும். நம்மை அழித்துவிடுமளவு இவை பயமுறுத்தக்கூடும். நமது ஆவிக்குரிய வாழ்க்கையை விழுங்கும்படி அச்சுறுத்தக்கூடும். நமது எதிராளியின் கர்ச்சனைகளும், இடிமுழக்கமும் நமது நம்பிக்கைகளின் மேகத்தை இருளாக்கக்கூடும். இப்படிப்பட்ட பல்வேறு பயங்கரமான நிலைமைகளால் நம்முடைய விசுவாசக் கண்ணிலுள்ள ஒளி குன்றாமல் பார்த்துக்கொள்வதே நமது கடமையாகும். வாக்குத்தத்தம் பண்ணியிருக்கிற தேவன், அதை

நிறைவேற்ற வல்லவராயுமிருக்கிறபடியால் நம் இருதயங்கள் அவர்மேல் ஸ்திரமாக பொருந்தியிருக்கச் செய்யவேண்டும்.

வாழ்வில் புயல்கள் மிக பலமாக மோதும்போது கடலிலும் நிலத்திலும் மூர்க்கமான புயல்கள் நான் அடைக்கலப்பட்டணத்தைத் தேடுவேன்— தஞ்சமடைய

தேவ கரத்தின் நிழலிலிருந்து.

எதிரிகள் காயப்படுத்த போராலாம்

சாத்தான் தன் எல்லா தந்திரங்களையும் வலையாய் விரிக்கலாம்

எனக்கு தீங்கு விளைவிப்பதாக தோன்றுவதை தேவன் மாற்றுவார் –

நித்திய மகிழ்ச்சிக்கென்று

“இதோ, உன்னுடனேகூட யாத்திரை பண்ணுகிற யாவரையும் தேவன் உனக்குத் தயவு பண்ணினார்” என்ற வார்த்தைகள் மிகவும் அர்த்தமுடையவை. சோதோமுக்காக ஜெபம்பண்ணின ஆபிரகாமை இது நமக்கு நினைவுபடுத்துகிறது. ஒருவேளை, அங்கே ஐந்து நீதிமான்கள் இருந்தால், அந்தப் பட்டணத்தை காப்பாற்றுவதாக தேவன் ஒப்புக்கொண்டார். இந்த வார்த்தைகளில் தேவனுடைய தந்தைக்குரிய ஸ்தானமோ, மனுஷருடைய சகோதர ஸ்தானமோ இங்கு யோசனை அளிக்கப்படவில்லை. திடீரென ஏற்படும் மனத்தூண்டுதல் காரணமாக போலி போதனை தற்போது அநேகரால் பரிந்துபேசப்படுகிறது. அதற்கு மாறாக, அங்கு கூறும் கருத்து என்னவெனில், அந்த கப்பலில் தேவனோடு தனிப்பட்ட வகையில் உறவுகொண்டிருந்தவர் ஒருவரே. மற்றவர்களோ அவர்களது சுபாவ குணநலன்கள் எப்படியிருந்தபோதிலும், ஒருபோதும் பிதாவோடு தனிப்பட்ட உறவுக்குள் வந்திருக்கவில்லை. அந்த வார்த்தைகளிலிருந்து வெளிப்படும் மற்றுமொரு கருத்து என்னவெனில், தெய்வீக பராமரிப்பு பரிசுத்தவான்களோடேகூட செல்கிறது. இதன் காரணமாக, அவர்களுடன் பயணிக்கும் மற்றவர்களுக்கும் மாபெரும் ஆசீர்வாதம் வந்துசேருவது நிரூபணமாகும். இவ்விஷயத்தில் அவர்கள் உலகின் ஜனங்களாக அல்லது ஆவிக்குரிய புத்துணர்ச்சியை அடையாதவர்களாக இருந்தபோதிலும் ஆசீர்வதிக்கப்படுவர். குறிப்பாக, தேவனுடைய ஜனங்களின் பூமிக்குரிய குடும்பங்களுக்கும் இந்தக் கருத்து பொருந்தும். தேவனுக்கென்று தன்னை தத்தம் செய்த விசுவாசி – தகப்பனோ அல்லது தாயோ தெய்வீக பராமரிப்பின் நேரடி கண்காணிப்புக்கு உட்பட்டிருக்கிறார். தூதர்களைக்குறித்தோ இவ்வாறு எழுதப்பட்டுள்ளது;

“ இ ர ட் சி ப் பை ச்

சுதந்தரிக் கப்போகிறவர்களினிமித்தமாக ஊழியஞ்செய்யும்படிக்கு அவர்களெல்லாரும் அனுப்பப்படும் பணிவிடை ஆவிகளையிருக்கிறார்களல்லவா?” –எபி1:14. அர்ப்பணிக்கப்பட்ட விசுவாசிகளாகிய இவர்களுக்குப் பணிவிடைசெய்யும்போது, இவர்களுடைய குடும்பத்தாரும் கர்த்தரோடு முழு உறவுக்குள் வந்திராதபோதிலும், ஓரளவு பாதுகாப்பை அடைகிறார்கள். அப்போஸ்தலர் வேறொரு இடத்தில் குறிப்பிட்டுக் காண்பிக்கிறபடி, விசுவாசியாகிய மனைவி தன் கணவன்மேல் ஆசீர்வாதத்தின் செல்வாக்கை பெறுகிறாள் அல்லது விசுவாசிக்கும் கணவன், தன் மனைவிமேல் தயையுள்ள செல்வாக்கை அடைகிறாள். “அவிசுவாசியான புருஷன் தன் மனைவியால் பரிசுத்தமாக்கப்படுகிறான், அவிசுவாசியான மனைவியும் தன் புருஷனால் பரிசுத்தமாக்கப்படுகிறான்; இல்லாவிட்டால் உங்கள் பிள்ளைகள் அசுத்தமாயிருக்குமே. இப்பொழுதோ அவைகள் பரிசுத்தமாயிருக்கின்றன(1கொரிந்7:14). தெய்வீகப் பராமரிப்பைக் குறித்த மற்றுமொரு உதாரணமாக, பரிசுத்தவான்களுக்கு விசேஷமாக இப்பராமரிப்பு கொடுக்கப்பட்டபோதிலும், எல்லாவகைகளிலும் அவர்களது நலன் பாதுகாக்கப்படுகிறது. இது அவர்களது பூமிக்குரிய மேம்பாட்டுக்கோ வளமைக்கோ விபத்திலிருந்தும், கப்பல் கவிழ்வதிலிருந்தும் பாதுகாக்கப்படுவோம் என்ற வாக்குறுதியோ தரப்படவில்லை. பவுலின் விஷயத்தில் நடந்ததுபோலவே, இது எப்பொழுதும் பொருந்தக்கூடியது. கர்த்தருடைய பரிசுத்தவான்களுக்கு சகலமும் நன்மைக்கேதுவாகவே நடக்கிறது – ரோம 8:28. இவர்களோடுகூட அருகாமையிலும், நேசத்தோடும் பழகுகிற அனைவரும் பரிசுத்தவான்களது நலனிலும், தெய்வீகப் பராமரிப்பிலும் ஓரளவு பங்கேற்பார்கள்.

கப்பலிலுள்ள அனைவரும் பாதுகாப்புடன் இருக்கிறார்கள் என்ற நிச்சயத்தை அடைந்தபிறகு, அப்போஸ்தலர் தம் விசுவாசத்தை கப்பலில் உள்ளோர்க்கு கர்த்தரது வார்த்தை தேவதூதனால் அருளப்பட்டதை வெளிப்படுத்தி, அதனால் தாம் திடமனது அடைந்ததையும், நோன்பை முடித்து, போஜனம் பண்ணினதையும், அவ்வாறே அவர்களனைவரும் தைரியமடைந்து, போஜனம்பண்ணும்படி ஆலோசனை கூறினார். அவரது உற்சாகமடைந்த சிந்தை மற்றவர்களுக்கும் பரவினது, அவர்கள் அனைவரும் திடமனதும், தெளிவும் அடைந்திருப்பர் என்பதில் சந்தேகமில்லை. அப்போஸ்தலர் அவர்களை திடப்படுத்தி, கவனத்தை ஈர்த்ததோடு மட்டுமல்லாமல், தம் ஆலோசனையை பின்பற்றாததே இந்த பேரிடர் இவர்கள்மேல் வர காரணமாயிற்று என்றும், அதோடுகூட, இவ்விஷயத்தில் தேவனுடைய விசேஷித்த தயவு அவரிடமிருந்ததால், இறுதியில் மீட்கப்படுவோம் என்ற அறிவையும் அடைந்ததாகக் கூறினார். அவ்வாறே நம்மிடையேயும்

இருக்கவேண்டும். நாம் அறிந்திருக்கிற நன்மையானவற்றை, நம்மை தேற்றுகின்ற அல்லது புத்துணர்ச்சியூட்டுகின்ற காரியங்கள் எதுவாயினும் மற்றவர்களுக்கு நாம் பகிர்ந்தளிக்கவேண்டும். நற்செய்தியை அப்போஸ்தலர் தமக்கு மட்டுமே வைத்துக்கொண்டாரா? அப்படியானால் இது ஓரிரு காரியங்களை நமக்கு குறிப்பாகச் சுட்டிக்காட்டுகின்றது. அதன் நிறைவேறுதல்களில் அவருக்கு விசுவாசமில்லை அல்லது, அவர் சுயநலத்தோடு இருந்தார் என்று பொருள்படும். ஆனால் கர்த்தரின் ஆவியாகிய தயாளகுணத்தை அவர் பெற்றிருந்ததோடு, கர்த்தரிடத்தில் பெருமளவு நம்பிக்கை வைத்திருந்தார். அவர், வரவிருக்கின்ற மீட்பை அறிவிக்க தயக்கம் காண்பிக்கவில்லை. இந்த அறிவை தமக்குரியதென்று உரிமை பாராட்டாமல், இதை ஒரு வெளிப்படுத்தலாக மதிப்பீடு செய்ததன்மூலம் தேவனை மகிமைப்படுத்தினார். சிறைக்கைதியாகிய இவர், படைவீரர்கள் அநேகரிடத்திலும், கப்பல் மாலுமிகளிடத்திலும் ஆழ்ந்த தாக்கத்தை ஏற்படுத்தினார் என்பதில் ஐயமில்லை. அப்போஸ்தலரது இந்த ஞானமும், நேரியதுமான நடக்கையானது, 276 உடன் பயணிகளில் சிலர் பேரிலாவது தாக்கத்தை ஏற்படுத்தி வருங்காலத்தில் கர்த்தரிடம் சிலரை வரவழைக்க சாத்தியமேயில்லை என்று யாரால் கூறமுடியும்?. அவ்வாறே நம் ஒவ்வொருவரிடமும் இருக்கவேண்டும். நாம் பெற்றிருக்கிற சிறந்த செய்திகளை மற்றவர்களுக்கு சொல்ல விரைவாய் செயல்படவேண்டும். வாழ்க்கையின் பல்வேறு சோதனைகளால் பாரஞ்சுமந்து தவிக்கிற சிருஷ்டிப்புக்கள்பேரில் இரங்கி, வரவிருக்கின்ற இராஜ்யத்தின் வாக்குத்தத்தங்களையும் ஆசீர்வாதங்களையும் எடுத்துரைத்து, அவை பூமியின் குடும்பங்கள் அனைத்திற்கும் உரியதாகும் என்று எடுத்துச்சொல்ல நம்மை ஏவவேண்டும். ஒவ்வொரு பொருத்தமான வாய்ப்பை பயன்படுத்தி, அனுதினமும் யாரெல்லாம் பறைசாற்றாதிருக்கிறார்களோ, அவர்கள் அறிவில் குறைவுபட்டிருப்பதையோ அல்லது வெளிப்படுத்தின செய்தியில் விசுவாசமற்றிருப்பதையோ அல்லது சுயநலத்தின்பொருட்டு வெளிப்படுத்தாதிருப்பதையோ நிரூபிக்கிறார்கள். இதை கர்த்தரால் அங்கீகரிக்கமுடியாது. இதே நிலைமையில் நிலைத்திருந்தார்களானால், இராஜ்யத்தின் பங்கைப்பெற முடியாதபடி தடைசெய்யப்படுவார்கள்.

இப்பாடத்தோடு தொடர்புடைய பொருத்தமான மற்றுமொரு கருத்து என்னவெனில், மீண்டும் புத்துயிர் அளிக்கும் ஆராதனை முறையை கப்பலில் நடத்த ஆலோசனை தரப்படவில்லை. பவுல் அல்லது லூக்கா அல்லது அரிஸ்டாகஸ் இவர்களது ஜீவியம் ஜீவனுள்ள நிருபமாக இருந்ததால், இவர்களில் எவரேனும் சிறிதளவு முயற்சிகூட எடுக்கவில்லை, கப்பலில் மத ஆராதனைகள்

அனுமதிக்கப்பட்டிருந்ததில்லை. ஆயினும் அப்போஸ்தலரது பொதுவான நடக்கையின் வழிமுறைப்படி, அவர் மனுஷரை மீன்பிடிப்பவராக இருந்து, வேறுபட்ட வகுப்பாராகிய மனுஷரைப் பிடித்தார். நாம் விஷயத்தை புரிந்திருக்கிறபடி, அந்நாளிலிருந்த கடல்மனுஷர், முரட்டாட்டமும் அறியாமையுமுள்ள வகுப்பாராக இருந்தனர். தம்முடன் பிரயாணித்தோரில் கேட்க செவியுடையோரை அவர் கண்டிருந்தாரானால், மகிழ்ச்சியுடன் ஊழியம்செய்திருப்பார் என்பதில் நாம் ஐயப்படமுடியாது.

நம் போதகரின் வார்த்தைகளின்படி, “கேட்க செவியுள்ளவன் கேட்கக்கடவன்”. இப்பாடத்திலிருந்து பயணிகள் சவிசேஷத்தைக் கேட்கவோ, பாராட்டக்கூடிய நிலையிலோ இல்லை என்பது தெளிவாக தெரியவருகிறது. ஏனெனில் அவர்கள் தயாராக இருந்த ஒரே சிறுபடகை உபயோகப்படுத்தி, தப்பிக்கமுயலும் சுயநலத்தை நோக்கமாகக்கொண்டு இருந்தனர். மேலும் முன்கூட்டியே ஆலோசித்து, படைவீரர்களையும் சிறைக்கைதிகளையும் கப்பலிலேயே விட்டுவிட்டனர். தேவனுடைய ஆவியால் ஜெனிப்பிக்கப்பட்ட எவரிடையேயும் சுயநலத்தின் ஆவி தகுதிக்கேற்றதாயிராது என்பதை குறிப்பிட்டுக் காண்பிக்கிறோம். இதற்கு எதிரிடையாக, அப்போஸ்தலரது பெருந்தன்மையுள்ள, அன்புள்ள, பிறரை குறித்து சிந்திக்கக்கூடிய ஆவியை நாம் அடையவேண்டும். பொதுவாகவே படைவீரர்களாகிய வகுப்பார் கேட்கும் செவியை பெற்றிருக்கமாட்டார்கள் என்று இதற்கொத்த பரீட்சை நமக்கு காண்பிக்கிறது. ஏனெனில் கப்பல் துண்டுதுண்டாக சிதறிவிடும் என்று உணர்ந்தவுடன், சில சிறைக்கைதிகள் தப்பிவிடநேரிடும் என்று கண்டு, அவர்களை கொன்றுபோடும்படி ஆலோசனை பெற்றிருந்தார்கள். வரையறையின்றி இயங்கும் இருதயம் பெருந்தன்மையானவற்றை உருவாக்கும். மேலும் கர்த்தரோடு உடன்படிக்கையின் உறவிலுள்ள ஜனங்கள் எல்லோரும் ஒழுக்கமுள்ள மனதுண்டுதல்களை அடையவேண்டும். ஏனெனில் அவர்கள் கர்த்தருடையவர்கள். அவருடைய கிருபையை ருசிபார்த்திருக்கிறவர்கள், இதனால் அவரது ஆவியில் பங்குபெற்றிருப்பதோடுகூட, இந்த ஆவி அவர்களுக்குள் தங்கி தாபரிப்பதை அவர்கள் காணவேண்டும். அவர்களிடத்தில் முறையாக வந்து சேருகிற நேரிய மனத்துண்டுதல்களை நசுக்கிவிடாமல் பார்த்துக்கொள்ள வேண்டும். இதற்கு மாறாக, அவற்றை ஆதரித்துப் பேணுபவர்களாக, அவற்றிற்கு உற்சாகமுட்டுபவர்களாக இருந்து, அதிகதிகமாக அவற்றை வளரச் செய்யவேண்டும். இப்படியாக நாம் கற்றுக்கொள்ளும் காரியங்களுக்கு கீழ்ப்படிவதனால், அறிவில் வளர்வதுபோல் கிருபையிலும் வளர்வோம்.

இந்த அனுபவங்களால் நூற்றுக்கதிபதி மட்டுமே

அனுசூலம் அடைந்ததாக காணப்படுகிறது. அவர் மட்டுமே ஆதாயமடையும்படி அப்போஸ்தலரது ஜீவனுள்ள நிருபத்தை படித்திருந்ததாகவும், அவரிடத்தில் மட்டுமே இது ஆழமாக பதிந்ததாகவும் தோன்றுகிறது. மரணத்துக்கு பாத்திரராகிய கலகக்காரராகிய மற்ற சிறைக்கைதிகளைக் கொல்ல போர்ச்சேவகர் யோசனையாயிருந்தபோது, அவர்களுடைய யோசனையைத் தடுத்தார். ஏனெனில் பவுலைக் காப்பாற்ற மனதாயிருந்ததாலேயாகும். ஆகவே பவுலின் நிமித்தமாக, மற்ற சிறைக்கைதிகளது ஜீவன்கள் காக்கப்பட்டன.

பவுலோடுகூட யாத்திரைசெய்கின்ற கப்பல்கூட்டத்தாரது ஜீவன்கள் உன்னிமித்தம் பாதுகாக்கப்படும் என்று கர்த்தருடைய வாக்குறுதியை அப்போஸ்தலர் அறிந்திருந்து, அந்த வாக்குறுதியோடு இசைந்து நடக்க எல்லா முறையான ஜாக்கிரதையையும் உபயோகிக்கவேண்டும் என்று அவர் புரிந்துகொண்டார். இதன் காரணமாக, கப்பல் மாலுமிகள் பயணிகளை விட்டுவிட்டு, சிறு படகின்மூலம் தப்பிக்க நோக்கமாயிருப்பதை அவர் கண்டறிந்தபொழுது, அவர்களின்றி, கப்பலை செலுத்தமுடியாது என்றறிந்து இவ்வுண்மைகளை நூற்றுக்கதிரியிடம் கூறினார். தெய்வீக வாக்குத்தத்தம் நிறைவேறுவதை உறுதிசெய்ய புத்தியுள்ள முன்எச்சரிப்புக்களை எடுப்பதன் அவசியத்தை அவரிடம் பவுல் சுட்டிக்காட்டினார். அவ்வாறே நாம் அனைவரும் புரிந்துகொள்ளவேண்டியது என்னவெனில், தேவனுடைய கிருபையுள்ள வாக்குத்தத்தங்கள் நமக்கு கொடுக்கப்பட்டுள்ளதை தெளிவாக உணர்ந்துகொள்ள, நாம் ஏதாகிலும் செய்தாகவேண்டும். தற்காலஜீவிய நடவடிக்கைகளோடு தொடர்புடையவற்றில் நமக்கு அப்பமும் தண்ணீரும் நிச்சயமாக கிடைக்குமென்று அவர் வாக்குறுதி அளித்திருக்கிறார். ஆனால் இவைகளைப் பெற்றுக்கொள்ள புத்தியுள்ள வாய்ப்புக்கள் வந்தால் அவைகளை அலட்சியப்படுத்தவேண்டும் என்பது இதற்கு அர்த்தமல்ல. இராஜ்யத்தில் பங்குபெறும் வாய்ப்பை அவர் நமக்கு வாக்களித்திருக்கிறார். ஆனால் நம் அழைப்பையும் நமது தெரிந்துகொள்ளுதலையும் உறுதியாக்குவது நமது கையிலிருக்கிறது. ஒவ்வொரு விஷயத்தோடு தொடர்புடையனவற்றை செய்துமுடிக்க தேவன் முற்றிலுமாக ஆற்றல் வாய்ந்தவராயும், முழு சித்தமுள்ளவராயும் இருக்கிறார். ஆனால் நாம் ஆதாயமடையும்பொருட்டு, எல்லா புத்தியுள்ள வழிகளிலும் அவரோடுகூட இசைந்து செல்வதன்மூலம் நமது விசுவாசத்தை நமது கிரியைகள்மூலம் காண்பிக்க நம்மை அழைக்கிறார். நாம் அற்புதங்களை நிகழ்த்தவேண்டும் என்று நம்மிடம் அவர் எதிர்பார்ப்பதில்லை. தற்கால காரியங்களிலும், நித்திய காரியங்களிலும் நம்மால் முடிந்த அளவுக்கு செய்ய நம்மிடம் எஃபா@1»றா@. அஃபொ°தலரது மு<கÀ¥ä<பழஇ

காரியங்கள் படிப்படியாக நிறைவேறினபிறகு, கப்பலிலிருந்த முழு கூட்டத்தாரும், இதில் நீச்சல் அடித்தும் மற்றவர்களோ உடைந்த மரப்பலகைகளைப்பிடித்து மிதந்தும் கரை சேர்ந்தனர். இங்கு நாம் கவனிக்கவேண்டியது என்னவெனில், கரைசேர்ந்தவுடன் உயிர்பிழைத்ததற்காக பொதுவான ஆராதனை செய்யலாம் என்று அப்போஸ்தலர் ஆலோசனை ஏதும் முன்வைக்கவில்லை என்பதை நாம் கவனிக்கிறோம். மனிதரது சிந்தைகளை கிளர்ச்சியூட்ட அவர் விரும்பாமல், போதகர் தனக்குக் கற்றுக்கொடுத்த அதே சவிசேஷ வழிமுறைகளின்படி செய்யவே விரும்பினார். அதன்படி; சீஷத்துவத்தின் விலை என்னென்று செல்லும் செலவை முதலாவது கணக்கிட “வாருங்கள் வழக்காடுவோம்”. விலைகொடுக்க மனதாயிருந்தால், “வாருங்கள், சிலுவையை சுமந்து என்னைப் பின்பற்றுங்கள்” . உலகிலிருந்து தம் ஜனங்களை ஒன்றுசேர்ப்பதற்கான கர்த்தரது வழிமுறை இவ்வாறு இருக்கும்போது, இன்னும் இதையே பின்பற்றி வந்திருப்பார்களானால், பெயர்கிறிஸ்துவர்களில் மிகமிகசிலரே இருந்திருப்பர். ஆனால் அங்கே உண்மையுள்ளவர்கள் கொஞ்சம்பேர்கூட இல்லை என்று நாம் நம்புகிறோம். உலகை சீர்ப்படுத்த ஏற்றவேளை இன்னும் வரவில்லை. ஆகவே நம் போதகரது ஜெபத்தில் கூறிய வார்த்தைகளாவன;

“நான் உலகிற்காக வேண்டிக்கொள்ளவில்லை; உலகிலிருந்து நீர் எனக்குக் கொடுத்தவர்களுக்காக வேண்டுகிறேன்; (இறுதியாக, ஏற்றளையில்) அவர்கள் அனைவரும் ஒன்றாயிருக்கும்படிக்கும்..நீர் என்னில் அன்பாயிருக்கிறதுபோல அவர்களிலும் அன்பாயிருக்கிறதையும் உலகம் அறியும்படிக்கும்..“ ராஜ்யத்துக்காக தெரிந்தெடுக்கப்பட்ட வகுப்பாரை ஒன்றுசேர்த்தலானது, சாதகமற்ற சூழ்நிலையின்கீழ் நடைபெறுவதன்மூலம் அவர்கள் முற்றிலும் பரிட்சைக்குட்படுத்தப்படுவார்கள். வெகுசிலரே தங்கள் வழியை குறுகலானதாக ஏற்படுத்திக்கொண்டு இப்பாதையை கண்டுகொள்வர். இன்னும் வெகுசிலரே அதில் வளர்ச்சியடைவர். உலகத்தோடு தொடர்புகொள்ள தேவனது ஏற்றவேளை வரும்போது, பூமிக்குரிய மற்றும் பரலோகத்துக்குரிய வல்லமைகள், மகிமையடைந்த திருச்சபையோடு இசைவாக இணைந்து, சவிசேஷத்தை எளிமையாக்குவர். இதனால் புத்தியீனனும், வழிப்போக்கனும் தவறுசெய்யவேண்டிய நிலை அங்கே எழாது.

இதுவரை பதிவேடு காண்பிக்கிறபடி, கப்பல் விபத்துக்குள்ளாகி, அப்போஸ்தலரும் அவரது கூட்டத்தாரும் நாகரீகமற்றவர்கள் வாழும்ஒரு தீவில் கரைஏறினபோது, அந்த பனிக்காலத்தில் அவர்களிடத்திலோ அல்லது கப்பலிலிருந்த போர்வீரர்களிடமோ, அல்லது அவரோடு பயணித்தவர்களிடமோ அல்லது கப்பல் மாலுமிகளிடத்திலோ

சுவிசேஷத்தைப் பிரசங்கிக்கும் எந்த ஊழியமும் செய்யவில்லை. அங்கே சபையை ஸ்தாபிக்கவில்லை. அவர்கள் அங்கே கேட்கும் செவியுடையோரையே கண்டடையவில்லை என்று நாம் தெளிவாக அனுமானிக்கிறோம். உலகத்தை மனமாற்ற நாம் எதிர்பார்க்கக்கூடாது. அவ்வகைப்பட்ட எக்காரியத்திலும் ஈடுபடக்கூடாது என்பதை இதிலிருந்து பாடமாக நாம் கற்கிறோம். தெரிந்தெடுக்கப்பட்ட சபை நிறைவடைவதற்கு போதுமான எண்ணிக்கையை கர்த்தர் சத்தியத்தின்மூலம் கண்டடைவார் என்று நாம் எதிர்பார்க்கவேண்டும், பின்பு இராஜ்யத்தின் அதிகாரத்திலும் வல்லமையிலும் ஸ்தாபிக்கப்படும் நீதியானது, அவரை அறிகிற அறிவை அடையக் காரணமாகி, முழுஉலகையும் நிரப்புவதோடு, முழு உலகும் சபைமூலமாக ஆசீர்வாதமும் அடையும் -கலாத் 3:29.

R 5970

நாம் உபதேசிப்பதும் போதிப்பதும் WHAT WE PREACH AND TEACH

திறவு வசனம் : “இயேசுகிறிஸ்துவை சிலுவையில் அறையப்பட்ட அவரையேயன்றி வேறொன்றையும் உங்களுக்குள்ளே அறியாதிருக்கத் தீர்மானித்திருந்தேன்”
- 1கொரிந்தியர் 2:2.

சபையின் சரித்திரத்தில் நம்முடைய மாபெரும் எதிராளி கள்ள உபதேசங்களை அபரிதமாகப் பெருக்குவதிலும், ஆதாயமற்றதும் பொருத்தமற்றதுமான கேள்விகளைப் புகுத்துவதின்மூலம் சத்தியத்திலிருந்து கவனத்தை திசைதிருப்புவதிலும், தற்காலத்தில் இருப்பதைப்போன்று எந்த சமயத்திலும் அதிக செயலாற்றலுடன் இருந்ததில்லை. சபை உயர்த்தப்படுதலும் மகிமையடைதலும் வெகு சீக்கிரத்தில் நிறைவேறப்போகிற இந்த நேரத்தில், உண்மையுள்ளவர்கள் கிட்டத்தட்ட தங்கள் ஆண்டவருடைய சந்தோஷத்தில் பிரவேசிக்கும் இந்த நேரத்தில், அவனுடைய ஒவ்வொரு சூழ்ச்சிதிட்டமும் தங்கள் வெகுமதியை பெறுவதில் அவர்களை ஏமாற்றி, தேவனுடைய தெய்வீகத்திட்டத்தின் அம்சத்தையும் பயனற்றதாக ஆக்கும்படியும் உபயோகிக்கப்படுகின்றது. ஆனால் தெய்வீகத்திட்டத்தின் எந்த பகுதியையும் உண்மையாகவே பயனற்றதாக்குவது என்பது கூடாதகாரியம். தேவன் ஜனங்களின் மத்தியிலிருந்து சிறுமந்தையை, “அவருடைய நாமத்திற்காக” இராஜீக ஆசாரியக்கூட்டமாக தெரிந்துகொள்ள தீர்மானித்திருக்கிறார். மேலும் அப்படிப்பட்ட கூட்டத்தினர் ஒன்றுசேர்க்கப்படுவது உறுதி. ஆனால் தற்போது இந்த பரிசுக்கான பந்தயத்தில் உள்ள

அனைவரும் அந்த எண்ணிக்கைக்குள் இருப்பார்களா இல்லையா என்பது இன்னும் வெளிப்படையான கேள்வியாக உள்ளது. அன்பானவர்களே, ஒருவனும் உங்கள் கிரீடத்தை எடுத்துக்கொள்ளாதபடி(வெளி 3:1)கவனமுள்ளவர்களாய் இருக்கவேண்டும். யாராவது தங்கள் சிலாக்கியங்களில் குறைவுபட்டிருந்தும் உடன் சுதந்திரவாளிக்கு தகுதியற்றவரென நிரூபிப்பாராகில், அங்கே அவர்களுக்குரிய இடத்தை மற்றவர்கள் நிரப்புவர்.

சகோதரர்களே, சுவிசேஷத்தில் உங்களுக்கு முன் வைக்கப்பட்டுள்ள மகிமையான நம்பிக்கையை நீங்கள் மதிப்பீடுசெய்வதுபோலவே, நீங்கள் வஞ்சிக்கிற ஆவிகளுக்கும் பிசாசுகளின் உபதேசங்களுக்கும் செவிகொடாமல் இருக்க (1தீமோ4:1) உங்களை வேண்டிக்கொள்கிறோம் என்று அப்போஸ்தலர் குறிப்பிடுகிறார். மாறாக நம் நோக்கத்தில் நிலைத்திருந்து, அந்த இராஜீக ஆசாரியத்துவத்தின் எதிர்கால அங்கத்தினர்களாக ஆக நீங்கள் அழைக்கப்பட்டு சிலாக்கியங்களைப் பெற்று இயக்கிறீர்கள் என்ற ஒரே காரியத்திற்கு, உங்களை ஈடுபடுத்திக்கொள்ளுங்கள் என்று உங்களை வேண்டிக்கொள்கிறோம். நாம் “அவருடைய விசேஷித்த ஜனம்” என்பதையும், பெயர்க்கிறிஸ்தவர்கள் என்ற மாபெரும் அமைப்பிலிருந்தும், மேலும் தேவனுடைய ஆழமான காரியங்களுக்குள்ளாக தெளிவான அறிவடையும் தயைபெற்று, உலகத்திலிருந்தும் வேறுபிரிக்கப்பட்டு, மேலான நம்பிக்கைகளையும், இலக்குகளையும் குறிக்கோள்களையும் உடையவர்களாக இருக்கிறோம் என்பதையும், நம் முற்கால அந்தகாரத்திலிருந்து அவருடைய ஆச்சரியமான ஒளியினிடத்திற்கு வரவழைக்கப்பட்டுள்ளதையும் ஒருபோதும் மறந்துவிடக்கூடாது. இவ்வாறு உலகத்திலிருந்தும் உலகத்தின் ஆவியில் அதிகளவு பங்கெடுத்துக்கொள்கிற பெயர்க்கிறிஸ்தவர்களிலிருந்தும் பிரிந்தபின்னர், அவர்கள் எல்லாவற்றிலும் நம்முடன் இணக்கமற்ற நிலையில் இருப்பதைக் காண்பதும், நம்மை புறக்கணிப்பதிலும் எதிர்ப்பதிலும் என்ன ஆச்சரியம் இருக்கிறது?

எதிர்ப்பு எதிர்பார்க்கப்படவேண்டியதே

நாம் எதிர்பார்க்கும் இந்த எதிர்ப்பானது, சந்தேகத்திற்கிடமின்றி, நம் மரணத்தில் ஓட்டத்தை முடிக்கும்வரை தொடர்ந்துகொண்டே இருக்கும். இந்த எதிர்ப்புக்கு பொறுமையுடன் நம்மை ஒப்புக்கொடுப்பது என்பது, இயல்பான தற்கால ஜீவியத்தின் சந்தோஷங்களையும், நட்புறவுக்கான நம்முடைய சொந்த முன்னுரிமைகளையும் பலியிடுவதோடு, கர்த்தருடைய சித்தத்தையும் அவருடைய இராஜ்யத்தின் மேலுள்ள ஆர்வத்தில் முன்னேற்றமடையவும் நாம் செய்யும் முயற்சிகளில் தீங்கு எந்தவடிவில் வந்தாலும்,

சத்தியத்தினிமித்தம் அதற்கு நல்ல போர்ச்சேவகனாக தீங்கை அனுபவிப்பதாகும். இதுவே தெய்வீகப்பணியில் நம்முடைய சரீரங்களை ஜீவபலியாக ஒப்புக்கொடுக்கிறோம் என்பதன் அர்த்தமாகும். உண்மையாகவே இந்த ஊழியத்தில் ஈடுபடுவதற்கு, முதலாவது, கவனத்துடன், தேவனுடைய திட்டத்தை தொடர்ச்சியாக கற்குதலும், இரண்டாவது, அதன் ஆவியை உள்வாங்கிக்கொள்வதும், மூன்றாவது, அதன் நிறைவேறுதலுக்காக ஊக்கமான வைராக்ரியம் கொள்ளுதலும், அதில் எவ்வித விலையோ அல்லது பலியோ தேவையாக இருந்தாலும் அதன் பணியில் நம் திறமைக்குத் தக்க அளவில் செயல்படுவது ஆகியவைகளை உள்ளடக்கியுள்ளது.

இந்த ஊழியத்தில் உண்மையுள்ளவர்களாக இருப்போமானால் நாம் மனப்பூர்வமாக நம்முடைய ஜீவியத்தை எதற்காக அர்ப்பணித்தோமோ, அந்தக் காரியத்தைப் பெற்றுத்தரமுடியாத தவறான போதனைகளுக்கோ அல்லது மற்ற கருத்துக்களுக்கோ கவனம் கொடுப்பதற்கு நேரமோ அல்லது மனப்பான்மையோ கொண்டிருக்கமாட்டோம். நாம் எல்லாவற்றையும் தேவனுக்கு அர்ப்பணித்திருந்தால் நம்முடைய நேரமும் நமக்கு சொந்தமாயிருக்காது. இதன்விளைவாக, வேதாகமத்தின் அஸ்திபாரங்களைவிட மற்ற அஸ்திபாரங்கள்மீது கட்டப்பட்டுள்ள விசித்திரமான தவறான கொட்பாடுகளைப்பற்றி ஆராய்ச்சிசெய்ய செலவிடுவதற்கும் நேரமிருக்காது. உலகப்பூர்வமான கவனத்தை முழுவதும்கவரும் கருத்துக்களுக்கும் நாட்டங்களுக்கும் நம்நேரத்தை நாம்ஒதுக்குவோமானால், அவற்றில் அநேக காரியங்கள் தீங்கற்றதாக இருக்கலாம், ஆனால் அவைகளை அனுமதித்த நமக்கு தீங்கிழைக்கக்கூடியதாக இருந்து, நம்அர்ப்பணிப்பின் நேரத்தை ஆக்கிரமித்து, நாம் செய்ய கடமைப்பட்டுள்ள அந்தவொரு காரியத்திலிருந்து நம்முடைய கவனத்தை திசைதிருப்பிவிடும். அப்போஸ்தலர் நம்மை “சீர்கேடான வீண்பேச்சுக்கு விலகியிரு; அவைகளால் அவர்கள் அதிக அவபத்தியுள்ளவர்களாவார்கள்” என்று எச்சரிக்கிறார். மேலும் “நீ வெட்கப்படாத ஊழியக்காரனாயும் சத்திய வசனத்தை நிதானமாய் பகுத்து படித்து கற்றுக்கொள்கிறவனாயும் உன்னை தேவனுக்கு முன்பாக உத்தமனாய் நிறுத்தும்படி ஜாக்கிரதையாயிரு” என்றும் சொல்கிறார். “வேற்றுமையான உபதேசங்களை போதியாதபடிக்கும், விசுவாசத்தினால் விளங்கும் தெய்வீக பத்திவிருத்திக்கு ஏதுவாயிராமல், தர்க்கங்களுக்கு ஏதுவாயிருக்கிற கட்டுக்கதைகளையும் முடிவில்லாத வம்ச வரலாறுகளையும் கவனியாதபடிக்கும் நீ சிலருக்கு கட்டளையிடும்பொருட்டு வேண்டிக்கொண்டபடியே செய்வாயாக” – 2தீமோ 2:16; 1தீமோ1:3,4.

வேத தர்க்கசாஸ்திரமும்இல்லை, பரிணாமமும் இல்லை

நம்முடைய சுவீசேஷம் வேத தர்க்கசாஸ்திரிகள் மற்றும் பரிணாமவாதிகளுடையது அல்ல. நவீன சுவீசேஷத்தின் இந்த நண்பர்கள் தங்களுடைய சுயாதீனத்தின்படி, அவர்கள் சிந்திப்பது முறையானது என்று விசுவாசிப்பார்களாகில், அப்போஸ்தலர் பவுல் கலாத்தியர் 1:6இல் கூறின எச்சரிப்பின் வார்த்தைகளை அவர்களுக்கு நினைவுபடுத்துகிறோம். நம்முடைய சிருஷ்டிகரின் சித்தம் மற்றும் திட்டத்தின் ஒரே தெய்வீக வெளிப்பாடாக இருக்கிற வேதத்தின்மீதுதான் நம்முடைய விசுவாசம் ஸ்திரமாக நாட்டப்பட்டுள்ளது. ஆனால் இருண்டயுகங்களின் நல்லெண்ணம்கொண்ட நம் மூதாதையர்கள், போதனைகளாக கருதிய எல்லாவற்றையும் வேதாகமம் போதித்தது என்று நாங்கள் நம்புவதாக இது அர்த்தப்படுத்தாது. அவர்கள் வேதாகமம் போதிக்கிற அவிசுவாச காரியங்களுக்காக ஒருவர் மற்றவரை கம்பத்தில் கட்டிவைத்து, எரித்துக்கொண்டனர் என்பதைக் கண்டுகொண்டோம்.

தேவனையும் வேதாகமத்தையும் குறித்து இன்று பெருகிவரும் சந்தேக மனப்பான்மையானது, பொதுவாக, நரகம் சம்பந்தப்பட்ட வேதாகம போதனையை தவறாக புரிந்துகொண்டதன் அபரீத வளர்ச்சியாக இருக்கிறதை நாம் கண்டறிந்தோம். தேவன், வறுத்தெடுக்கும் நரகத்தை முதலாவது ஏற்படுத்தி, பிறகு ஒரு சந்ததியை உருவாக்கி, கிறிஸ்துவுக்கு செவிமடுத்து பரிசுத்தவான்களாக மாறும் சிலரைத்தவிர, மற்ற அனைவரும் அந்த பயமுறுத்தும் இடத்தில் நித்தியத்துக்கும் தங்கள் வாழ்க்கையை கழிப்பார்கள் என்று அறியநேர்ந்தாலும், தெளிந்தபுத்தியுள்ள எந்த மனுஷனும் அவரை குற்றப்படுத்தமாட்டான். நம் சிருஷ்டிகரின் பரிசுத்த நாமத்திற்கு எதிரான இந்த தூஷண வார்த்தைகள் கண்டிக்கப்படவேண்டியது அவசியமானது. படித்தறிந்த குருமார்களும் பாமரமக்களும் “நரகம்” என்று மொழிபெயர்க்கப்பட்டுள்ளதின் ஒரே எபிரேய வார்த்தை ஷியோல் என்றும், அதற்கு இணையான கிரேக்க வார்த்தை ஹேடிஸ் என்றும், மேலும் அது ஒரு வேதனையளிக்கும் இடத்தை அடையாளப்படுத்துவது இல்லை, மாறாக கல்லறை, குழி, உணர்வற்றநிலை – அதாவது நல்லோரும் பொல்லாரும் மரணத்திற்குப்பிறகு மீட்பரின் இரண்டாம் வருகையைத்தொடர்ந்து நடைபெறும் உயிர்த்தெழுதல்வரை தங்கியிருக்கிற இடத்தைக்குறிக்கிறது என்று அவர்கள் ஏற்கனவே அறிந்துள்ளதை, எல்லா ஜனங்களும் அவசியம் கற்றறியவேண்டும்.

நரகத்தைப்பற்றிய இவ்விஷயத்தில், காவற்கோபுர கைப்பிரதி மற்றும் வேதாகம சங்கம் ஆயிரக்கணக்கானோருக்கு உதவியிருக்கிறது. எப்படியெனில், உவமைகள் உவமானங்கள் மற்றும் வேதாகம அடையாளங்களைக் குறித்த விளக்கங்களுக்கு நாம் செல்லும்போது, தெளிவான விளக்கங்களை கொடுத்து

உதவிபுரிந்துள்ளது. ஆனால் பொதுவாக வேதாகம போதகர்கள் அநேகர், நவீன காலத்து சபை நடவடிக்கைகளின் பலவகைப்பட்ட பாரத்தால் சூழப்பட்டு, இதற்கென்று நேரம் ஒதுக்குவதில்லை. வேதாகமம் தெய்வீக உணர்வுகளால் தூண்டப்பட்டது என்ற நம்பிக்கையின்மீது நம் சங்கத்தின்வேலை நடத்தப்படுகிறது. மேலும் “ஞானவான்களே அறிந்துகொள்வார்கள்”, அவர்கள், “ஏற்றகால சத்தியத்தை தேவனுடைய அதிசயமான புத்தகத்திலிருந்து பெற்றுக்கொள்வார்கள் என்று தீர்க்கதரிசிகளினால் குறிப்பிடப்பட்ட அற்புதமான நாளில் நாம் வாழ்ந்துகொண்டிருக்கிறோம். இங்கு “ஞானவான்கள்” என்று தேவனை நோக்கிய ஞானத்தை உடையவர்களையே நாம் இயல்பாக அர்த்தப்படுத்துகிறோமேயன்றி, உலக ஞானிகளை அல்ல.

ஆயிரமாண்டு ஆட்சிபற்றிய நமது கண்ணோட்டங்கள் வேதாகமத்தின் போதனைகளை நாம் புரிந்துகொண்டது சரியாக இருக்குமானால், நாம் ஆயிரமாண்டு ஆட்சியின் வாசற்படியில் இருக்கிறோம். இயற்கை அறிவியல் மற்றும் கண்டுபிடிப்புகளின் வளர்ச்சியை மட்டும் இந்த உண்மை விளக்குவதாக நிலலாமல், மாறாக, வேதத்தில் அடையாளங்களிலும் நிழல்களிலும் முன்கூட்டியே சொல்லப்பட்ட நம் மனுக்குலத்திற்கான தேவனுடைய கிருபைநிறைந்த நோக்கங்கள் தொடர்பான இரகசியத்தின் நிறைவையும் விளக்குகிறது. ஆயினும் ஆயிரவருட இராஜ்யத்தைப்பற்றிய நம்முடைய எதிர்பார்ப்புகள், சிலர் யூகித்திருப்பதிலிருந்து வேறுபட்ட வழிகளை உடையதாயிருக்கிறது. நம்முடைய போற்றத்தக்க மதப்பிரச்சார முயற்சிகளினாலோ இந்த உலகம் மனமாறுதலுக்குள்ளாகும் என்று எந்த வேதவசனமும் போதிப்பதில்லை என்பதை நாம் காண்கிறோம். இந்த உலகமனுக்குலத்தின் மனமாற்றமானது, தம் இரண்டாம்வருகையில் வந்திருந்து, தன் தேர்ந்தெடுக்கப்பட்ட சபையை(எல்லா பெயர்ச்சபைகளிலிருந்தும் வந்த பரிசுத்தவான்கள்) கூட்டிசேர்த்து, அவர்கள் ஆவிக்குரிய சபாவத்திற்கு மாற்றப்பட்டபிறகு, தொடர்ந்து நடைபெறும் என்று வேதாகமம் நமக்கு போதிக்கிறது. அவர்கள் தங்கள் கர்த்தரும் தலையுமானவருக்குக் கீழிருந்து, மீந்திருக்கும் மனுக்குலத்திற்கு போதகர்களாகவும், வழிகாட்டியாகவும் உதவிசெய்பவர்களாகவும் இருந்து, தற்போது மரித்தநிலையிலும் அதேவேளையில் உயிருள்ள நிலையிலுமுள்ள தேசங்களது ஜனங்களில், மனப்பூர்வமாகவும் மற்றும் கீழ்ப்படிதலையும் காண்பிப்பவர்களை பாவம் மற்றும் மரணத்திலிருந்து பரிபூரணத்திற்கும், அதன்பின்னர் அந்தத் திரும்பக்கொடுத்தலின் காலத்தில் இந்த பூமியின்மேல்

நித்திய காலத்திற்கும் ஜீவிக்கிறவர்களாக முன்னேற்றமடைய செய்வார்கள், திரும்பக்கொடுத்தலின் காலமாகிய அவ்வேளையில், பூமி பரதீசாக சீர்படுத்தப்பட்டிருக்கும்.

ஆயிரமாண்டு இராஜ்யமானது புறஜாதிகளின் மனமாற்றத்தினால் ஸ்தாபிக்கப்படுவதில்லை என்று புள்ளிவிபரங்கள் ஆமோதிக்கின்றன. நம்முடைய அனைத்து மதப்பிரச்சார ஊழியமுயற்சிகள் இருந்தபோதிலும், ஒரு நூற்றாண்டுக்கு முன் இருந்தவர்களைக்காட்டிலும், தற்போது புறஜாதிகள் இருமடங்காக உள்ளனர். அதற்கு முற்றிலும் மாறாக, “யாதொரு ஜாதியாரும் தோன்றினதுமுதல் அக்காலமட்டும் உண்டாயிராத ஆபத்துக்காலம் வரும்” என்று நமக்கு வேதத்தால் திட்டவட்டமாகக் கூறிய மாபெரும் பேராபத்து நெருங்கி அணுகுவதை காலங்களின் அறிகுறிகள் முன்னெச்சரிக்கையாக முன்னறிவிக்கின்றன என்பதை நாம் ஏற்றுக்கொண்டாகவேண்டும். மேசியாவின் இராஜ்யம் வந்து, “பூமியிலுள்ள வம்சங்களெல்லாம் ஆசீர்வதிக்கும்” வழியில் நடத்தும்.

வேதாகம சொற்பாங்கும், வேதாகம நியமனமும்

ஒருவேளை நாம், “குருமார்கள்” மற்றும் “பாமர மக்கள்” என்ற பெயர்கள், “அருள்திரு”, “இறையியல் பேரறிஞர்” மற்றும் தற்போது நடைமுறையில் உள்ள அதைப்போன்ற மற்ற பட்டப்பெயர்கள் போன்றவற்றை வேதாகமப்பெயர்களாக அங்கீகரிக்கமாட்டோம் என்று நாம் விளக்கவேண்டும். ஆயினும், இது நம்மிடமிருந்து வேறுபடுகிறவர்களுடன் ஐக்கியத்தை துண்டிக்கும்படி நம்மை வழிநடத்தாது. நாம் “போதகர்(பாஸ்டர்), “சுவிசேஷகர்”, “ஆசிரியர்”, “மூப்பர்”, “உதவிக்காரர்” போன்ற வேதாகமப் பெயர்களை பயன்படுத்துகிறோம். மேலும் உடன்படிக்கை செய்த தேவனுடைய எல்லா ஜனங்களும் ஊழியக்காரரென புரிந்துகொள்கிறோம் – அதாவது வேலையாட்கள்.. ஒவ்வொரு அதிகாரப்பூர்வமான வேலைக்காரரும், தங்கள் தாலந்து அனுமதிப்பதற்கு ஏற்றாற்போலும், சகோதரர்களின் விருப்பத்திற்கு ஏற்றாற்போலவும் அவர்களுக்கு ஊழியம்செய்ய அங்கீகாரம் பெற்றுள்ளனர். நியமனத்தைப் பொருத்தவரை, ஒருகுறிப்பிட்ட வல்லமை மற்றும் அதிகாரம் ஒரு மனிதனிடமிருந்து மற்றொருவருக்கு வருகிறது என்ற “அப்போஸ்தல உரிமத்தின்” கொள்கையை, வேதாகமத்தைப்போன்றே நாமும் ஏற்றுக்கொள்வதில்லை. பரிசுத்தஆவியின் அபிஷேகம் மாத்திரமே, வேதத்தை புரிந்துகொள்வதற்கும், அதை விளக்குவதற்குமான வல்லமையையும் அதிகாரத்தையும் கொடுக்கிறது என்பதை உறுதியாய்ப் பற்றிக்கொண்டிருக்கிறோம்.

கடந்தகாலத்தின் தவறுகள் எப்படி மெதுவாய் நுழைந்தன ?

இதோ எல்லா ஜனத்துக்கும் மிகுந்த சந்தோஷத்தை உண்டாக்கும் நற்செய்தியை உங்களுக்கு அறிவிக்கிறேன்(லூக்கா2:10,11) என்று இயேசுவின் பிறப்பின்போது தேவதூதனால் கூறப்பட்ட வேதாகம செய்தியை நாம் பிரசங்கிக்கிறோம் என்ற காரணத்திற்காக, உலகத்தின் கால் பங்கு ஊழியக்காரர்களால் பத்திரிக்கை ஆசிரியரான பாஸ்டர் ரஸ்ஸல் தற்போது தாக்கப்பட்டிருந்தார். இரண்டாம் நூற்றாண்டின் இறுதியில் தேவனுடைய அன்பு மற்றும் முழுஉலகத்தின் பாவங்களுக்காக இயேசுவின் மரணத்தின்மூலம் பிதாவானவரின் இரக்கமுள்ள ஏற்பாடு ஆகியவற்றின் நற்செய்தி, மறக்கத்தொடங்கியது. அப்போஸ்தல உரிமம் என்ற போதனை, தெய்வீக நியமனம்பெற்ற 12 சீஷர்களுக்கு பின்தோன்றல்களாக ஆயர்கள் இருக்கிறார்கள் என்று அவர்களுக்கு மரியாதை அளிக்க அக்காலத்திலிருந்த ஜனங்கள் வழிநடத்தப்பட்டனர்- அதாவது, யூதாஸின் இடத்தை எடுத்துக்கொள்ள மத்தியாசுக்கு பதிலாக அப்பவல் நியமிக்கப்பட்டதைப்போன்று.

அக்காலத்தில் படிப்பதற்கான திறமைபொதுவாக காணப்படாத நிலைமையில், வேதம் குறைந்த எண்ணிக்கையிலும் விலை அதிகமானதாகவும் இருந்தநிலைமையில், இந்த அப்போஸ்தல உரிமத்தின் போதனை சபையில் வேரூன்றியிருந்த அந்த சமயத்தில் ஜனங்கள், அப்போஸ்தலர் வழிவந்த ஆயர்கள் என்றழைக்கப்பட்டவர்களுக்கு செவிமடுத்ததில் வியப்பேதும் இல்லை. 14நூற்றாண்டுகளாக வேதாகமக் கல்வி இருந்ததில்லை, வெறும் விசுவாசபிரமாணங்கள் அல்லது வெறுமனே படிப்பும் ஆராதனையும் தான் இருந்தது. வேதம் வெளிப்படையாக பொதுஇடங்களில் எரிக்கப்பட்டது, யார் துணிந்து வேதத்தைப் படித்து அதன் கூற்றுக்களை ஏற்றுக்கொண்டனரோ, அவர்கள் காட்டிலுள்ள கொடிய மிருகங்களை வேட்டையாடுவதுபோல் வேட்டையாடப்பட்டனர்- இது ஸ்காட்லாந்திலும் நடைபெற்றது.

சீர்திருத்த இயக்கம் வேதாகமத்தை முன்னெடுத்துவந்தபோதிலும், அந்த இயக்கத்தின் நண்பர்கள் இருண்டயுகங்களிலிருந்து வெளிப்பட்ட புகையையே தங்கள் புரிந்துகொள்ளாதலின் கண்களாகப் பெற்றிருந்து, அதில் நிலைத்திருந்தனர். மங்கலான வெளிச்சம் சுற்றிலும் சூழ்ந்திருந்தவேளையிலும், “வெளிச்சத்தில் தயவாய் நடத்தும்” என்று அதன் தலைவர்கள் ஒருவரையடுத்து மற்றவர் ஜெபித்ததோடு, புதிதாக துவங்கியிருந்த பிரிவினைகளை கண்களைத்தேய்த்து உற்றுநோக்கினர். எல்லோரும் வெளிச்சத்தை அடைய முயற்சித்தாலும், விசுவாசப் பிரமாணங்களை சீர்திருத்தவாதிகளின் இருதயங்களுக்கும் சிந்தைகளுக்கும் மனநிறைவை அளிக்கவில்லை என்பதை எல்லோரும் ஒப்புக்கொண்டனர்.

தற்போதைய தவறுகளும், ஒளிக்கான எதிர்ப்பும்

தேவனுடைய ஜனங்களின் பல்வேறுபட்ட பிரிவுகள் ஒன்றுக்கொன்று ஆபத்திற்குள்ளாக்கும்படி, சுட்டெரிக்கும்படியான அதிகளவு அறிவுபுகட்டுதலை பெற்றிருக்கும் காலத்திற்கு நாம் இப்போது வந்திருக்கிறோம். அவர்கள் கூட்டாக இருப்பதற்கு விருப்பங்கொள்ளும்போது, தங்கள் வேற்றுமைகளை பொருட்படுத்தாமல் இருக்கவேண்டும். இதற்கிடையில், வேதாகம திறனாய்வுகள் உள்ளேவந்து பெரும்பான்மையான கிறிஸ்தவ பிரசங்கிமார்களை முழுவதுமாக வேதத்திலிருந்து திசைதிருப்பியிருந்தன. ஆனாலும் அவர்கள் நம்பிக்கைகொள்ளாத பிரிவுகளிலும் விசுவாசப்பிரமாணங்களிலும் தொடர்ந்து கட்டப்பட்டிருக்கின்றனர்.

இதற்கிடையில், தேவனுடைய ஏற்பாட்டில் வேதாகமம் ஜனங்களின் கைகளுக்கு வந்தது. கல்வியறிவு தற்போது பொதுவானதாகவும், வேதாகம உதவிகள் மிகுதியாகவும் இருக்கிறது. இது வேதாகமம் மற்றும் அதன் உண்மையை பொறுத்தவரை, தேவனுடைய ஜனங்களுக்கு அவருடைய வார்த்தையின் முறையான அறிவை அடைவதற்கான சாதகமான காலமாக காணப்படும். மற்றவர்களோடுசேர்ந்து வேதத்தைப் படிப்பதிலும், அதன் உண்மையான அர்த்தத்தை மற்றவர்களுக்கு தெளிவுபடுத்துவதிலும் புத்தக ஆசிரியர் மாபெரும் ஆசீர்வாதத்தை பெற்றிருக்கிறார். நாம் இதை கடந்த 40 வருடங்களாக தீவிரமான எதிர்ப்புகளின்றி சமீபத்திய வருடங்கள்வரை செய்துகொண்டுவருகிறோம். ஆனால் தற்போது எதிர்ப்பானது நமக்குள்ளே போதிப்பதும், மற்றும் சர்வதேச வேதமாணவர்கள் சங்கத்தின் நம்முடைய கூட்டாளிகள் உலக அளவிலான செல்வாக்கை பயன்படுத்த ஆரம்பித்ததில்தான் இருக்கிறது. வேதாகம பாடத்தைக் கற்க உதவிபுரிய பல்வேறுபட்ட மொழிகளில் அச்சிட்டிருக்கிறோம். உலகின் எல்லா பகுதிகளிலும் வேதாகம பாடவகுப்புகள் நடத்துகிறோம். இது எபிஸ்கோபல் சபையினர், ஒருகாலத்தில் பிரஸ்பிட்டேரியன் சபையாரும், மெத்தடிஸ்ட் சபையாரும் தங்களுக்கு இடறுதலை உண்டாக்குகிறவர்களென்று கருதியதைப்போலவும், யூதர்கள் ஆதிகாலக் கிறிஸ்தவர்களை - தங்கள் நிறுவனங்களுக்கு இடறுதல் ஏற்படுத்துகிறவர்களாக எண்ணியதைப்போலவும், பேப்டிஸ்டு சபையினர் தங்களுக்கு இடறுதல் உண்டாக்குகிறவர்களாக மற்ற எல்லாரையும் எண்ணியதைப்போலவும், எங்கள் வேலையை சில ஊழியக்காரர்கள் இடறுதலுண்டாக்குகிறதாக கருதினர்.

இருந்தபோதிலும் நாங்கள் கார்த்தருடைய உவமைகள், மற்றும் உவமானங்களின் அர்த்தத்தை தெளிவுறசெய்து, ஆதியாகமம் முதல் வெளிப்படுத்தல்வரை உள்ள வேதத்தின் போதனைகளுடைய ஒத்திசைவையும்

காண்பித்தோம். இருண்டயுகத்தின் விசுவாசப்பிரமாணங்கள் மனதிற்கு ஒவ்வாதவைகளும் வாந்தி வரப்பண்ணுகிறவைகளுமாக ஆயின. சில சிறப்பான ஜனங்கள் இந்த விசுவாசப்பிரமாணங்களை ஒதுக்கித்தள்ளினதினால் பிரசங்கிமார்களின் ஒருபிரிவினர் மறைமுகமாக குறிப்பிட்டவைகள் கசப்பாக மாறியது. நம்முடைய வேதத்தின்படியான விவாதங்களை சந்திக்கஇயலாமல், நமக்கு செவிகொடுப்பதிலிருந்தும் நம்முடைய பிரசுரங்களை படிப்பதிலிருந்தும் ஜனங்களுக்கு இடைஞ்சல் ஏற்படுத்தவேண்டும் என்பதை கருத்தில்கொண்டு, அவர்கள் தனிப்பட்ட விதத்தில் தீட்டுவதிலும் வன்சொற்களாலும் திருப்தியடைகின்றனர். ஆனால் அந்த வேலையானது, வளர்ச்சியின் வேகத்துடன் நேர்த்தியாக மேல்நோக்கி சென்றுகொண்டிருக்கிறது. தங்கள் புரிந்துகொள்ளுதலின் கண்கள் திறக்கப்பெற்றவர்கள் மற்றவர்களுக்கு உதவ தயாராயிருந்தனர். நம்மீது தொடுக்கப்பட்டிருந்த தாக்குதல்களின் உண்மையான நோக்கங்களை அறிந்துகொண்ட ஜனங்கள், அந்த தாக்குதல்களை ஏற்படுத்தியவர்களிடத்தில் குறைவான இரக்கம் உடையவர்களாக இருந்து, நம்முடைய போதனைகளைக்குறித்து ஆராய்வதற்கு ஆயத்தமாயினர். தேவையான எல்லா வேதாகம உதவிகளும் தற்போது கிடைக்கிறது

நாங்கள் கிரேக்க மொழியிலோ எபிரேய மொழியிலோ புலமை பெற்றிருப்பதாக ஒருபோதும் உரிமைகோருவதில்லை. இதற்குமேலாக, எந்தசபை பிரிவுகளிலும் ஆயிரம் ஊழியக்காரர்களில் ஒருவர்கூட இந்த மொழிகளில் புலமைபெற்றதில்லை என உரிமை கோருகிறோம். கிரேக்க மற்றும் எபிரேய அகரவரிசைகளை படிப்பதற்கான திறமை மற்றும் இந்த மொழிகளில் உள்ள வார்த்தைகளை உச்சரிப்பது என்பது புலமை என்று ஆகிவிடாது. அல்லது இந்த மொழிகளின் அறிவைஅடைந்து, அதை பின்பற்றி ஒருவர் அவ்வாறு செயல்படுவது புலமை ஆகாது. ஒரு மொழியின் இலக்கண கட்டமைப்பை முழுமையாக புரிந்துகொள்வதே புலமையாக இருக்கும்என்று நாம் அர்த்தப்படுத்துகிறோம்.

மேலும் தேவனுடைய வழிநடத்துதலின்படி, அவருடைய வார்த்தையை சரியாக புரிந்துகொள்வதற்கு அப்படிப்பட்ட அறிவு அவசியப்பாடாது என்று நாம் உரிமை கோருகிறோம். வேதமாணவர்கள் இன்று வெகுசில அறிஞரால் மொழிபெயர்க்கப்பட்ட வேதத்தின் எண்ணற்ற மொழிபெயர்ப்புகளை அணுகுகிறார்கள். இதற்கு மேலாக, பிரஸ்பிடேரியன் சபையினர், யங்கின் கிரேக்க, எபிரேய மற்றும் ஆங்கில இணைவசன அகராதியை வைத்துள்ளனர். மெத்தடிஸ்டு சபையினர் ஸ்ட்ராங்கின் பகுப்பாய்வு கிரேக்கு, எபிரேய, கல்தேய மற்றும் ஆங்கில இணைவசன

அகராதியை வைத்துள்ளனர். இவைகளோடுகூட ஆங்கிலேயரின் சமயப்பிரிவற்ற இதேவேலையும் இருக்கிறது. லிட்டெல் மற்றும் ஸ்காட்டின் கிரேக்க-ஆங்கில அகராதி, மெக்கிளின்டாக் மற்றும் ஸ்ட்ராங்கின் திறனாய்வுகள்(விமர்சனங்கள்), “எம்பாட்டிக் டையக்லாட்” என்ற மூல கிரேக்க வசனங்களுக்கு,வார்த்தைக்கு வார்த்தை ஆங்கில மொழிபெயர்ப்புடன்கூடிய மொழிபெயர்ப்பு, மற்றும் இணை வசன எம்பாடிக் ஆங்கில மொழிபெயர்ப்பு போன்ற பலஉள்ளன.

வேதாகமத்தை சரியாக புரிந்துகொள்ள உதவிய, இணைவசன அகராதிகளின் மதிப்பை அதிகப்படியாக மதிப்பிடமுடியாது. யங்கின் பகுப்பாய்வு இணைவசன வேதாகமத்தின் முன்னுரையில் அதன் ஆசிரியர் தன் வேலையைக்குறித்து சொல்லும்போது: ‘இதன் மாபெரும் நோக்கமானது, டீன்டேல் தன்னுடைய புதிய ஏற்பாட்டில் கூறியதைப்போல, ஒவ்வொரு கடினமாக உழைக்கிற மாணவனுக்கும் மூதாதையரைவிட வேதத்தை அதிகமாக தெரிந்துகொள்வதற்கு சாத்தியப்படசெய்கிறது. அப்படி சாத்தியப்படச்செய்வதினால் உடனடியாக மூன்று தெளிவான கருத்துக்களை கண்டறிவதற்குஇயலும். அவற்றுள் முதலாவது, தன்னுடைய ஆங்கில வேதாகமத்திலுள்ள எந்தஒரு சாதாரண வார்த்தையின் மூல எபிரேய மற்றும் கிரேக்க வார்த்தை என்ன என்பதையும், இரண்டாவது, ஒவ்வொரு மூல வார்த்தையின் சொல்லுக்கு நேரடியான மற்றும் தொன்மையான அர்த்தம் என்ன என்பதையும், மூன்றாவதாக, எவை முழுவதும் உண்மையான மற்றும் நம்பத்தகுந்த இணையான பகுதிகள் என்பதையும் கண்டறியஇயலும்.

யாரேனும் இந்த செயல்களை தன் உடைமையாக பெற்றிருந்து அவைகளை எவ்வாறு உபயோகிப்பது என்பதை அறிந்து, அவைகளை பயன்படுத்துவாராகில், ஒருவர் எபிரேய கிரேக்க கல்தேய மொழிகளில் 4வருட படிப்பின் மூலம் பெறுகின்ற அறிவைக்காட்டிலும், மூல வேதாகமத்தின் இந்த மொழிகளில் சிறந்த செயல்அறிவை பெற்றிருப்பார். நாங்கள் இத்தகைய புத்தகங்களையும் இன்னும் மற்றவைகளையும் கொண்டிருப்பதோடு, அவற்றை பயனுள்ளமுறையில் எப்படி உபயோகிப்பது என்றும் கற்றறிந்துள்ளோம். இதன் விளைவாக வெறும் 4வருட இறையியல் பாடத்திட்டத்தினைக் கற்றறிந்த 10ல் 9 ஊழியக்காரர்களைவிட வேதாகமத்தின் மூல பாஷைகளின் அறிவை சிறந்தமுறையில் பெற்றள்ளோம். ஆயிரம் பேர்களில் ஒருவரால் மாத்திரம் புரிந்துகொண்டு மகிழ்ச்சியுறத்தக்கதான மூலபாஷையில் வார்த்தைகளை எடுத்துக்காட்டி சொல்லுதல், அதின் இலக்கணத்தின் மதிப்பீட்டின்படி அர்த்தம் கூறுதல் என்று, நேரத்தை வீணடிப்பதற்கு பதிலாக, மிக உயர்ந்த புலமையை சுட்டிக்காட்டும், நம்முடைய நாட்களின் இப்படிப்பட்ட அற்புதமான உதவிகளைப் பயன்படுத்திக்கொள்ள எல்லா வேதமாணவர்களுக்கும் நாம் அறிவுரை கூறுகிறோம். ஆயிரக்கணக்கான வேதமாணவர்கள் யங் மற்றும் ஸ்ட்ராங் இணைவசன வேதாகமங்களை பயன்படுத்துவதை வழக்கமாக

கொண்டுள்ளனர் என்பதை மகிழ்ச்சியுடன் தெரிவிக்கிறோம். மேலும் யங்கின் மொழிபெயர்ப்பு, பல்வேறு உரையாசிரியர்களின் உரைகள் கொண்ட வேதாகமம், லீஸர்(யூதர்) மொழிபெயர்ப்பு, புதிய ஏற்பாட்டின் டீஸ்சென்டர்ப், சிரியாக், ரோதர்ஹாம், எம்பாடிக் டையக்லாட் ஆகிய பல.. போன்ற வேதாகமத்தின் எண்ணற்ற மொழிபெயர்ப்புகளையும் பயன்படுத்துகின்றனர்.

வேதாகம நியமனம்(கூடைநெட ந டிசனையேவடை)

நியமனத்தைக்குறித்து : பொதுமக்கள் இந்த விஷயம் சார்ந்தவற்றை அறியாதவர்களாகவே இருக்கக்கூடும் என்றாலும், ஊழியக்காரர்கள் மற்றும் மத நாளேடுகளின் புத்தக ஆசிரியர்கள் இதைக்குறித்து உண்மை நிலை அறிந்தவர்களாக இருக்கிறார்கள் எனக் கருதுகிறோம். நியமனம் என்ற வார்த்தை உரிமை வழங்குதல் என்பதை எளிமையாக அடையாளப்படுத்துகிறது என்பதை இவர்கள் அனைவரும் தெரிந்திருப்பர். அவ்வண்ணமே பேட்டிஸ்டு சபையினர் தங்கள் ஊழியக்காரர்களை நியமிப்பர் அல்லது உரிமை வழங்குவர். மெத்தடிஸ்டு சபையினர் தங்களுடையவர்களை நியமிப்பர் அல்லது உரிமை வழங்குவர். இதுபோன்ற பொதுவான நியமனம் என்பது கிறிஸ்தவ ஜனங்கள் மத்தியில் கிடையாது. இதற்கு மாறாக, கத்தோலிக்கர்கள் தங்களுடையதைத்தவிர மற்ற அனைத்து நியமனங்களையும் மறுத்துப் பேசுவதோடு, புராட்டஸ்டன்ட் ஊழியக்காரர்களை நியமனமற்றவர்கள் என வெளிப்படையாக பிரகடனம்செய்வர். அதேபோன்று ஆங்கிலிகள் சபையினர், யாரை மரபுக்கிணங்காதவர்கள் என்று குறிப்பிடுகிறார்களோ, அவர்களின் நியமனத்தை நிராகரிப்பர்.

ஆனால் தேவன் ஒரே சபையை மட்டும் ஏற்படுத்தியுள்ளபடியால், தன்னுடைய ஊழியக்காரர்கள் அனைவருக்கும் ஒரே நியமனத்தை மட்டும் வைத்துள்ளார். தேவன் தம்முடைய ஒரே சபைக்கு, எல்லா சபை பிரிவுகளிலிருந்தும் பரிசுத்தமான கிறிஸ்தவர்களை சேர்த்துக்கொள்கிறார். தேவனுடைய நியமன ஊழியமானது, யார் தெய்வீக அபிஷேகத்தை - பரிசுத்த ஆவியினால் ஜெனிப்பிக்கப்படுதலை பெற்றுக்கொண்டிருக்கிறார்களோ அவர்களை உள்ளடக்கியதாக இருக்கிறது. இந்த சபைக்கு இயேசு தலையாகவும் முதன்மையானவராகவும் இருக்கிறார். அவரே அதன் முதன்மையான ஊழியக்காரர். அவருடைய நியமனமானது மோசேயின் நியாயப்பிரமாண நிபந்தனைகளின்கீழ், அவர் முப்பது வயதானபோது யோர்தானில் தன்னை அர்ப்பணித்த மற்றும் ஞானஸ்நானம்பெற்ற அந்த சமயத்தில் நடந்தது. அவருக்குள் அங்கத்தினராக வரும்அனைவரும் அவருடைய நியமனத்தின்போது பகிர்ந்தளித்த பரிசுத்த ஆவியின் ஜெனிப்பிக்குதலை பெற்றுக்கொள்வார்கள். “பிதா என்னை அனுப்பினதுபோல நானும் உங்களை அனுப்புகிறேன்”(யோவா20:21) என்று ஆண்டவர் பிரகடனம்செய்கிறார்.

ஊழியத்துக்கு நியமிக்கும் இந்தப் பணியைக் குறித்து தீர்க்கதரிசனத்தில் குறிப்பிடப்பட்டுள்ளது; கிறிஸ்து தலை மற்றும் சரீரமாக இருப்பதுபற்றி தீர்க்கதரிசி கூறுகிறார்; “கர்த்தராகிய தேவனுடைய ஆவி என்மேல் இருக்கிறது; சிறுமைப்பட்டவர்களுக்கு கவிசேஷத்தை அறிவிக்க கர்த்தர்

என்னை அபிஷேகம் பண்ணினார், இருதயம் நொறுங்குண்டவர்களுக்கு காயங்கட்டுதலையும், சிறைப்பட்டவர்களுக்கு விடுதலையையும், கட்டுண்டவர்களுக்குக் கட்டவிழ்த்தலையும் கூறவும், கர்த்தருடைய அநுக்கிரக வருஷத்தையும், நம்முடைய தேவன் நீதியைச் சரிக்கட்டும் நாளையும் கூறவும், துயரப்பட்ட அனைவருக்கும் ஆறுதல் செய்யவும், சீயோனிலே துயரப்பட்டவர்களைச் சீர்ப்படுத்தவும், அவர்களுக்குச் சாம்பலுக்குப் பதிலாகச் சிங்காரத்தையும், துயரத்துக்குப்பதிலாக ஆனந்த தைலத்தையும், ஒடுங்கின ஆவிக்குப் பதிலாகத் துதியின் உடையையும் கொடுக்கவும், அவர் என்னை அனுப்பினார்; அவர்கள் கர்த்தர் தம்முடைய மகிமைக்கென்று நாட்டின் நீதியின் விருட்சங்களென்னப்படுவார்கள்” - ஏசாயா61:1-3.

பரிசுத்த ஆவியானது பிரதான ஆசாரியனாகிய ஆரோனின் சிரசின்மேல் ஊற்றப்பட்ட என்ணையினால் அடையாளப்படுத்தப்படுகிறது. அதைக்குறித்து நாம்வாசிக்கும்போது, அது அவனுடைய அங்கிகளின்மேலும் அதன் ஓரங்களிலும் இறங்குகிறதுமாயிருக்கிறது. இது நம்முடைய தலையாகிய இயேசுகிறிஸ்துவின் மீது ஊற்றப்பட்ட பரிசுத்த ஆவியானது, பெந்தெகொஸ்தே நாளில் துவங்கி 19 நூற்றாண்டுகள் முழுவதும் அவருடைய சரீரமாகிய சபையின்மீது - அபிஷேகமாக, நியமனமாக, அவருடைய இராஜீக ஆசாரியர்கள் அனைவர்மேலும் இறங்கி தேவனுடைய தகுதிப்படுத்தும் வல்லமையாக இருந்து, “எல்லா ஜனத்துக்கும் மிகுந்த சந்தோஷத்தை உண்டாக்கும் நற்செய்தியை” அறிவிக்கிறதற்கு அவர்களுக்கு அதிகாரம் தருவதை அடையாளப்படுத்துகிறது. சபையில் போதகராக இருக்க வேதத்தின்படியான தேவைகளாகிய யார் ஒருவர் பரிசுத்த ஆவியின் அபிஷேகம் பெற்ற ஆதாரத்துடன் திறமை மற்றும் கிறிஸ்துவின் சாயலுக்கொத்த குணலட்சணங்களில் ஆவிக்குரிய வளர்ச்சி பெற்றுள்ளாரோ, அவரே தேவனுடைய மக்களடங்கிய சபையில், அவர்களுக்காக ஆவிக்குரிய விஷயங்களில் விசேஷமான ஊழியராக ஊழியம்செய்ய தேர்ந்தெடுக்கப்படவேண்டும். ஆனால் ஆவியின் அபிஷேகத்தைப்பெற்ற யாராக இருந்தாலும், அவர்களின் திறமை மற்றும் வாய்ப்பிற்கிணங்க தேவனுடைய செய்தியை பறைசாற்றுவதற்கு ஆவிக்குரிய விதத்தில் நியமிக்கப்பட்டுள்ளனர். இதில் பொதுஇடங்களில் பிரசங்கிப்பது தொடர்பான அவருடைய வார்த்தையில் குறிப்பிட்டுள்ள பாலின வேறுபாடுகள் போன்ற சில தகுதிகளை மாத்திரம் கவனிக்கவேண்டும்.

ஆகையால் நம் போதனையில் உள்ள தேவனுடைய எழுதப்பட்ட வார்த்தைகளை நெருக்கமாக பற்றிக்கொண்டு, நம்முடைய அனுதின நடக்கை மற்றும் பேச்சுக்களில் நம் போதகரின் அடிச்சுவடுகளில் விசுவாசத்துடன் பின்பற்ற பெரும் முயற்சிசெய்து, எல்லாப் பரிசுத்தவான்களுடனும் கூட; “உம்முடைய இராஜ்யம் வருவதாக; உம்முடைய சித்தம் பரமண்டலத்திலே செய்யப்படுகிறதுபோல பூமியிலேயும் செய்யப்படுவதாக என்று நாம் ஜெபிப்போமாக”.